

ఈ సత్తథను కన్నడభాషలో 'వై. భీమరావస్వామి
 రావ కమలాపుర' అనుభూయ రచించియున్నారు.
 తెనుగుభాషలో దీని కనువాదము గాభిండుటకు
 శ్రీ H. B. Kamalapur B. A., Mamladar, Dharwar
 గారు దయతో వనుమతించిరి. వారికి నే నంతయు
 కృతజ్ఞుడను.

కాళూరి వ్యాసమూర్తి

ప్రీతి క

వైష్ణవమతమునందు (ద్వైతసిద్ధాంతమందు) గురువు, పరమగురువునుండి చతుర్ముఖ బ్రహ్మపర్యంతము 'గురుపరంపర' అను సిద్ధాంతము గలదు. ఆ చతుర్ముఖ బ్రహ్మనుండి యారంభమైన, క్రమముగా వచ్చుచున్న గురుపరంపరయే స్వాముల వారల పరంపరయని ద్వైతులందఱు అంగీకరించియున్నారు. వారాయణు డాదిగాగల గురుపరంపర నారాధించుట ద్వైత మతసంప్రదాయమై యున్నది.

ద్వైతమతమును పునరుద్ధరించినవారు మధ్వాచార్యుల వారు. కావున వారినుండి గురుపరంపర యెల్లఱకు విశదమై యున్నది. మధ్వాచార్యులనుండి నేటివఱకు నేర్పడియున్న గురుపరంపరయం దెప్పటికీ- యీ ౬౦౦ సంవత్సరములకు ౨౦ శాఖలు బయలుదేరినవి. ఇది దే మతమునకు సంబంధించినవా రాగురుపరంపర నారాధించుచున్నారు. * అన్ని శాఖలవారికి మధ్వాచార్యులవారు ముఖమైయున్నారు.

మధ్వవిజయమందు మధ్వాచార్యులవా రుడిపిలో కృష్ణవిగ్రహమును పూజింపజేసినట్లు గలదు. పైశాఖలందేర్పడియున్న మతవిగ్రహములగూర్చిగాని యందుల్లేఖంప

* ఆచార్యుల పేర్లవలన వారివలన నేర్పడిన భేదమునకు భిన్న రీతి నున్నది.

బడలేదు. కృష్ణవిగ్రహమునుగూడ మధ్వాచార్యులవారు పూజించినట్లు మధ్వవిజయమందు లేదు. మధ్వాచార్యుల వారు సకలకాలమును పాతప్రవచనమందు వినియోగించు చుండెడివారని మధ్వవిజయము గ్రంథమునందు గిరూపింప బడియున్నది. ఉడియాస్తమానములందు భగవద్ద్యాననిమ గ్నులైయుండి యపరాహ్నసమయమున దేవతార్చనము గావించుచుండెడివారని యందు గలదు. దేవతార్చనవిషయ మతిస్వల్పకాలములో ముగించుచుండెడివారని యాసగ్గనుపరి కించిన స్పష్టము కాగలదు. మఱియు నాసగ్గలో ౩౭ శ్లోక మున దేవతార్చన మనునది మధ్వాచార్యులవారికి నిమిత్త మాత్రమే యనియు, వారు సదా మానసికారాధనతత్పురు లనియు స్పష్టము చెప్పబడియున్నది. కాగా మధ్వాచార్యుల వారికి ముఖ్యవిషయమైనది పాతప్రవచనమని మధ్వవిజయ మందు స్పష్టము కాగలదు. తురీయాశ్రమమొందిన మధ్వా చార్యులవారు భాష్యమును రచించకముందు అద్వైత భాష్యమునే యెల్లరకుజెప్పువారైరి.

*వ్యాఖ్యాన్ కదాచి న్మణిమ ద్వినిర్మితం

భాష్యం జనై స్కర్కవిశారదై ర్వృతః

ఉవాచ వాచం పరిహాసహాసవాన్

సమ్మోదతీర్థ స్మరమోదదాయినీమ్. మధ్వ. ౫-౧౭

* శంకరభాష్య ముల్లేఖంపబడినదిగాని | శిభావ్య ముల్లేఖంపబడ లేదు. ఈ గాంధీర్యము గమనింపదగినది.

(ఒకప్పుడు మధ్యాహ్నంలవారు తర్క-విశారదులవద్ద పరిహాసహాసమున న్నద్వైతభాష్యమును వ్యాఖ్యించిరి.)

దీనిని స భాష్యప్రచయే గురువులకు (సన్యాసులకు) ముఖ్యపత్రముని వ్యక్తిమగుదున్నది టముఖ్య ప్రపృచ్ఛగల్గినచో పద్మనాభతీర్థులవానితో యని మధ్యపిడియమున, గానెన్నలవలెను సుస్పష్టము కాగలదు.

మధ్యాహ్నంలవారే మగమునుగూడ స్థాపించినట్లు మధ్యవిజయమందు లేదు. కావున నెల్లమతమాలవారికి సంప్రదాయమే యాధారముగా నున్నది. మధ్యవిజయమందు ఘనముగా బ్రశంసింపబడిన, కావుననే మధ్యాహ్నంలవారి కతిముఖ్యులని న్యక్తమైన పద్మనాభతీర్థులవాని సంప్రదాయము ప్రకారము ఉత్తరాదిమతమునకు జెందినవారైరి. సుధామంగళ మాచరించుటయే యన్నిమతములందు పగమముఖ్యమగుచున్నది. సుభాగ్రంథకర్తలు జయతీర్థలు ఉత్తరాదిమతమునకు జెందినవారైరి.

ఆశ్రమ మిచ్చు విషయము వేఱు పీఠాధిపత్య మిచ్చు విషయము వేఱుగా నీనగుచుండునయందు దటస్థించినది. కావున జ్యేష్ఠులే (ముదట గాత్ర)మము స్వీకరించినవారే) పీఠాధిపతులు కావలెనను నియమ మేమతమునందును నేర్పడ

మధ్యాహ్నంలవారు మధ్యాహ్నంలవారిచరిత్రమును సంపూర్ణముగా వివరించుచున్నది.

లేదు. అందువలననే యిన్ని ముఃములు నానవడుటకు వహ్యము
మైంది. దేశకాలము నిట్టివ్యవస్థను గల్గించింది.

ద్వైతమతమునందు దొకిసిద్ధాంతి మున్నది. మౌఢ్యము
వైష్ణవము లెన్నవైష్ణవ మొప్పునలెనని మధ్వభాష్యులవార
మహావైష్ణవతత్వస్వల్పియమహోర్తిభిరచియున్నారు. ఇం
దలి మహావైష్ణవము నన్నిమహాములవారు ననుసరించుట
శ్రేయోనామకమగును

ఉడిపీచుకములన్నియు గా)మనామములై మున్నవి.
వ్యాసరాయమరము, రాఘవేంద్రీయమము మొదలగుమతముల
కా యా మతములందవి ప్రసిద్ధయతులవలన నాయానావాము
లేర్పడినవి. పీఠాభదైవము పేరుగా నేమతముగూడ వ్యవ
హారమగుటలేదు. మధ్వభాష్యులచా రచ్యుత ప్రేక్షులవలన
యత్యాశ్రమమును స్వీకరించి గురుదశ్యునార్థ ముత్తరాదికి
సంచారము సాగించిరి. బడరీకి బోయిరి. గుర్వాక్షానుసారము
మధ్వభాష్యులవారు భాష్యమును ఉత్తరాది నే రచించిరి.
ఆభాష్యమును మొదట బ్రశంసగావించినవా రుత్తరాది
సూరులు శోభనభట్టు (పద్మనాభతీర్థులు).

ద్వైతమతమునందు గురుపూజ (బృందావనపూజ)
నిత్యకర్మగా మున్నది. అన్నిమతములవారు దీని నాచరించు
చున్నారు. మధ్వభాష్యప్రచనము ఘనముగా గావించిన
పద్మనాభతీర్థులవారి బృందావనము, సుధాగ్రంథకర్తలగు

టీకాకృత్వాదుల బృందావనము ఉత్తరాదిమతమునకు సంబంధించినవి. పద్మనాభతీర్థులుమొదలు రామచంద్రతీర్థుల వఱకు—వీరల బృందావనములన్నియు నిష్పక్షికి ఉత్తరాదిమతమునకు సంబంధించియున్నవి. న్యాయసూత్రమునాగు, రాఘవేంద్రమతమువాడు నిఃపదలిపరసూత్రమును గల నిఘదగియున్నది. జగద్విఖ్యాతులగు శురందరదాసుగారు ఉత్తరాదిపీఠవిగ్రహములను ఘనముగా నామకీర్తన మొనరించి యున్నారు. ఈవిశేషమును రాఘవేంద్రమృతమువాడు గమనింపదగియున్నది.

ఆచార శుద్ధి ఏకాదశినాడు ఉడిపిలో తపస్సుచేసిన భారణము జరుగును. ఆశ్రమజ్యేష్ఠులు తక్కినయతులుకు ముద్రాధారణము చేయుదురు. తక్కినయతులు తమకు మరీయశిష్యులకు ముద్రాధారణము గావించును. ఉడిపీకృష్ణుల నర్పించు యతియందు (పర్యాయస్వాములవారియందు) గౌరవ విశేషమును తక్కినయతులు ప్రకటింతురేగాని యెల్లరు శిష్యులు ఉడిపీకృష్ణపీఠమునకు సంబంధించినవారని వ్యవహరింపరు. కావున నుడిపియందు ప్రధానమతమును న్యవస్థ తటస్థించలేదు. పర్యాయమును విషయము వాదిరాజస్వాములవారినాడేర్పడినది. దానితో నష్టమతములవారికి సర్వకాలము స్వంతమనదగు నుడిపీకృష్ణుల డదిమొదలు ఉమ్మడివిషయముగా (అవిభక్తముగా) నష్టమతములచారి కేర్పడినది పీఠాధిపైవములే యష్టమతములవారికి ప్రధానపైవము లయి

నవి. ఉడిపీకృష్ణుని సర్వకాలముల నర్పించుటయను వ్యవస్థ సడలిపోయినది. సర్వత్ర విదితాత్ములు, భవిష్యబహులు నగు మధ్వాచార్యులవారు అనునిత్యము ఉడిపీకృష్ణుని నివేదనము స్వయముగాపొందుతరను విశేషమును దెల్పు ఉడిపీమఠముల స్వాములవారలు కొన్నిసంవత్సరములపాటు ఉడిపీ కృష్ణుని నారాధనమునకు సంబంధము లేనివారగుట, ఉడిపీ కృష్ణుని విడిచి గ్రామాంతరములందు, దేశాంతరములందు వర్తించుటయు నిందువలన నేర్పడినదిగా నగుచున్నది. ఉత్తరరాదిమతాధిదైవమగు మూలరాముని సదాచేపించుచు, తదధిదైవమునువిడిచి ప్రవృత్తియే లేనివారైయున్న యుత్తరాదిమతాధీశులు సదా హరిగురువుల నారాధించుచున్నారను విశేషమును ఉడిపీమతానుయాయు లందఱు గుర్తింపవలయున్నది.

మధ్వాచార్యులవారు ప్రధానముగా నాచరించిన భాష్యప్రవచనము, ముద్రాధారణవిషయము- ఈసుదర్శనద్వయము ఉత్తరాదిమతగురుపరంపర ప్రధానముగా గల్గియున్నది. ఉత్తరాదిమతాధీశులు బహువైష్ణవజనమును నుద్ధరించుచున్నవారలుగా నున్నారు. ఉత్తరాదిమతానుయాయు లిది గుర్తింపవలయును. మఱియు వ్యాస రాయలు, రాఘవేంద్రతీర్థులు, వాది రాజులు, శ్రీపాదరాయలు, విజయధ్వజులు మున్నగు వైష్ణవశిఖామణులు, యతిరాజులు, ద్వైతసిద్ధాంతమును విశేషవ్యాప్తి నొందించి యుద్ధరించియున్నా

రన్న విశేషమును గుర్తించి యన్నిమతములందు సహనబుద్ధి గల్గి ప్రవర్తింపదగినవారై యున్నారు.

‘సత్కథ’ అను పేరున కన్నడభాషలో ‘వై భీమరావ స్వామిరావ. కమలాపుర’ అను వారి గ్రంథమును రచించి యున్నారు. ఈ గ్రంథము నాంధ్రభాషలో ననువదించుటకు నాకు శ్రీ H. B. Kamalapur B. A., Mamaldar Dharwar గారు దయతో ననుమతి నొసంగినారు. వారికి నేనెంతయు గృతజ్ఞుడను. సత్కథనుండి ఉత్తరాదిగురుపరంపరనుమాత్రమే యాంధ్రీకరించి ప్రకటించుచున్నాను. మఱికొన్ని గ్రంథము లనుగూడ చదివి యీ గ్రంథమును రచించియున్నాను. సత్కథయందు సత్యజ్ఞానతీర్థలవారిపాత్ర కే చరితములు ప్రకటింపబడియున్నవి.

ఈ గ్రంథమును ముద్రించుటకు రాజమహేంద్రవరము సత్యజ్ఞాననిధికార్యకర్తలు రూ 100 లు కటాక్షించిరి. కొత్త జానికమ్మగారు రూ 50 లు సహాయముచేసిరి. శ్రీ దోణం రాజు కామేశ్వరరావు పంతులుగారు (రాజమహేంద్రవరము) నాకృషియం దాదరముచూపి గ్రంథముద్రణ మగునట్లు దోహదము గావించిరి. వీగండ్రుకు నాకృతజ్ఞతను దెల్పుచున్నాను.

మాతండ్రిగారు కాళూరి హనుమంతాచార్యులుగారు వారికి వ్యాసపూజాధికారము (కట్టెపురాణము) లభించినపుడు నేను పుట్టినందున వారు నాకు వ్యాసమూర్తి అను పేరు

పెట్టిరి. సత్యప్రతిష్ఠలవారు నాకు మహాధికాగము, కష్ట
పురాణాధికాగము (విజయనగరము) దయచేసియున్నారు.

స్మార్తము (ఋగ్వేదము, యజుర్వేదము) సాహిత్యము,
భాష్యము తండ్రిగారు హనుమంతాచార్యులుగారు చెప్పి
యున్నారు. ఇంగ్లీషుచదువు చత్తతతండ్రిగారు గామమూర్త్యా
చార్యులుగారు చెప్పించినారు. మాయానాదఖండనము అను
ఒక్కప్రకరణము ప్రపంచం శ్రీవినాసాచార్యులుగారు చెప్పి
నారు. మూలరామప్రియ కానుకుర్తి వెంకటకృష్ణారావు పం
తులుగారు నాయభివృద్ధికి దోహద మొనర్చియున్నారు.

విజయనగరము }
శా. శ. ౧౮౮౦ }

కాఫూరి వ్యాసమూర్తి
అనువాదకర్త

శ్రీసత్యప్రమోదతీర్థలవారు ఉత్తరాదిమతము ద్వి
తీయమండలమునకు మొదటి యధికతులుగా విలసిల్లు
చున్నారు. పూర్వాశ్రమనామము గుర్తు గురురాయా
చార్యులుగారు. 29వయేట వీరు పీఠాధిపత్యము వహించిరి. పాఠ
ప్రపచనము గావించుచు నశేషభక్తజనులను దరింపజేయుచు
శ్రీవారు భారతదేశమందు విద్వదామోదమును గల్గించు
చున్నారు. శ్రీవారికి సాష్టాంగ దండప్రణామము గాన
రించుచున్నాను.

కాఫూరి వ్యాసమూర్తి.

సీతారాములు.

స త్క థ

గు రు ప రం ప ర

(ఉత్తరాదిమతము)

ద్వాపరాంతమున వ్యాపింపజేయబడిన జ్ఞాన మాకులీ
భూతముకాగా నాధ్యాదిమతములు వ్యాప్తినిజెంది భారతదేశ
మును పీడింపజొచ్చినవి. నైదికమదోద్ధారణార్థము ప్రయ
త్నించిననాగు అప్పటిలో బ్రహ్మసూత్రములకు ౨౧ భాష్య
ములు రచించియున్నాడు.

- (1) భాగతీవిజయ (2) సచ్చిదానంద (3) బ్రహ్మఘోష
(4) శతానంద (5) ఉద్ధత (6) విజయ (7) రుద్రభట్ట
(8) నామన (9) యాదవప్రకాశ (10) రామానుజ
(11) భర్తృప్రపంచ (12) ద్రవిడ (13) బ్రహ్మదత్త
(14) భాస్కర (15) పితాచ (16) వృత్తికార
(17) విజయభట్ట (18) విష్ణుకాంత (19) వాదీంద్ర
(20) మాధవదాస (21) శంకర మొదలగునవి.

ఈ భాష్యములు వ్యాప్తిలోనికి వచ్చిన సందర్భమున
శ్రీ మధ్వాచార్యులవా రుద్భవించి నిర్ణయాత్మకము సుబోధ
కమునగు భాష్యమును రచించి లోకమునకు గటాక్షించినాడు.

సకలశాస్త్రాగ్ర నిగ్ణయాత్మకమగు భాష్యము నిట్లుగా గచించి తన్నిదర్శనరూపముగ మహాభారత తాత్పర్యనిష్ఠయ మను గ్రంథమునుగూడ రచించినారు. వాటియందు శ్రీమదాచార్యులు ప్రసాదించిన తత్వము ఇహపరసాధనమై యున్నది.

సజ్జనోద్ధారణార్థము పరమాత్మ సృష్టిగావించుచున్నాడు. అవాప్త సమస్తకాముడగు పరమాత్ముని దివ్య లీలలో నిగి యొకటిగా నున్నది. పరమాత్మ తన యదరమం దనాదిగా ప్రకృతి బద్ధులుగానున్న, స్వరూపమున నిత్యులైన, అనంతమైయున్న జీవగణములనుండి సద్యసృష్టులగునట్టి (అపుడు సృష్టికి రాదగినట్టి) జీవుల నేటి సృష్టికి దెచ్చుచున్నాడు. తారతమ్య స్వరూపులగు జీవులను, అనాదిగా నున్న వారి కర్మలను, స్వరూపభూతమగు వారి యోగ్యతల ననుసరించి సృష్టిక్రమ మేర్పరుచుచున్నాడు. అందు మోక్ష యోగ్యజీవులకు (దేవతలు, ఋషులు, పితృదేవతలు, చక్రవర్తులు, మనుష్యోత్తములు మొదలగువారికి) మోక్షము గలిగించుచున్నాడు. (ప్రకృతి బంధమును విడిపించి స్వస్వరూపానందము గల్గించుచున్నాడు.) తమోయోగులకు (దైత్యులు, రాక్షసులు, పిశాచులు, మనుష్యాధములు మొదలగువారికి) నిత్యనరకమును గలిగించుచున్నాడు. నిత్య సంసారులకు మధ్యమగతిని గలిగించుచున్నాడు. ఈ రీతిగ యోగ్యతానుసారము మా యా జీవులు గావించిన సాధన ననుసరించి సర్వస్వతంత్రుడగు పరమాత్మ వారినారికి తరతమ యుక్తమైన వివిధగతులను గలిగించుచున్నాడు.

జీవరాశులన్నియు ప్రయోజనము నుద్దేశించియే ప్రియత్నపరములగుచున్నవి. వివిధములుగా నేర్పడియున్న ప్రకృతిని బుగస్కరించుకొనియే సకలోపాధులయందు జిక్కి-యున్న జీవులు తమతమ ప్రయత్నములు సాగించునవియై యున్నవి. అవ్యాజకరుణగలిగిన పగమాత్మ ప్రయత్నపరులై యున్న జీవులను వారివారి యోగ్యతల ననుసరించి సహజము చుండును. ఈ ప్రకారము బ్రహ్మమొదలు తృణజీవులుపర్యంతము జీవులందఱు నాపరమాత్మవలన క్రమముగా నుద్ధరింప బడువాడై యున్నారు.

ప్రకృతి తిగిగుణాత్మకమైనది. అందు సాత్వికగుణము జ్ఞానమును కలిగించును. రజ్జగుణము దుఃఖమును, తమోగుణము అజ్ఞానమును కలిగించును. సంతతము ప్రియత్న పరుడుగా నేర్పడియున్న (ఆహార విహారాదులయందు నిమగ్నుడైన) జీవుడు సాత్విక సంపద కలిగినవాడై (సాత్వికశ్రద్ధ సాత్వికతపస్సు, సాత్వికాహారము మున్నగునవి అలవరించు కొని) జితేంద్రియుడగుచు నుద్ధార మొందుచున్నాడు. తత్ప్రియత్నముననున్న యోగ్యజీవుడు ప్రత్యక్షమున (చూచుట, వినుట మున్నగువాటివలన) అనుమానమున (శాస్త్రానుగుణ్యమగు తర్కమున) ఆగమనమున (విశ్వమానవకల్యాణార్థ మేర్పడిన గ్రంథములు చదువుట, వినుట వలన) తనప్రవర్తనను సరిచూచుకొనుచు (సరిదిద్దుకొనుచు) ముందడుగు వేయుచుండును. శాస్త్రవిధిని విడనాడి తనకు

దోచినరీతిని (కామకారతః) ప్రసరించునాడు సిద్ధిపొందజాల
 డనియు, ఇహసుఖముగాని, పరగతిగాని చానికేర్పడదనియు
 శాస్త్రమున, లోకమున నవగాహన మొనరించుకొనిన నెడై
 యా సాధకజీవుడు కార్యాకార్య వ్యవస్థయందు శాస్త్రమే
 ప్రమాణమని నిశ్చయించుకొని శాస్త్రవిధానోన్మముగా
 గర్మల నాచరించి ఇహపరములను సాధించుకొనుచున్నాడు.
 విష్ణుమాయ దురత్యయమైనది. ఆతని పొందునాకే యా
 మాయను దాటగల్గుదురు. ప్రయత్నపరుడగు అధికారి
 విషయవినివర్తనము మాత్రమే యేర్పడును. (నాది కాదు
 అని తలంచునుగాని ఇచ్చ మాత్రము సమూలము పోవునది
 గాదని యభిప్రాయము.) ప్రాకృత సుఖమును సతిక్రమించు
 నట్టి యానంద మపరోక్షమున నేర్పడును. అపుడే యా రస
 నివర్తన మా సాధకునకు గాగలదు. కావున 'మాయ' యనగా
 ప్రకృతిగను, లక్ష్మిగను నొప్పుచున్నది. ప్రకృతిని దాటుట
 కుగాను ప్రకృత్యభిమానియైన లక్ష్మి పురుషకార మొనర్చును.
 (అక్షర నామకురాలైన, సదాముక్తురాలైన లక్ష్మి సహాయ
 కారి యగును. కావున నిష్కామకర్మగావించుయోగి సమస్త
 మును భగవదర్పణముగావించువాడై లక్ష్మీద్వారా నారాయ
 ణుని నుపాసించు వాడగుచున్నాడు.) ఆమాయ యపుడు
 భగవ దిచ్చగా నేర్పడి ముక్త్యవస్థను గల్గించును. (మాయ
 యనగా "ప్రకృతి" యనియు, "లక్ష్మి" యనియు, "భగవ
 దిచ్చ" యనియు మధ్వాచార్యులు నిర్దేశనము గావించి

యున్నాడు.) సత్వగుణమునకు విష్ణు వధిపతి. రజఃగుణమునకు బ్రహ్మయు, తమోగుణమునకు సుద్రుడు, మనస్సు, ఇందిరి యములు మున్నగునానికి దేవతలును అధిపతులై యున్నారు. పూర్వప్రాశక్తనుగు సత్వగుణము నాశ్రయించిననే ఉపగతోద్ధార మేర్పడుచున్నది. కావుననే విష్ణువు “నాథక్తుడు చెడి పోడనియు, దురాచారుడుగనున్నను నన్ను గొలుచునాడు వేగ సాధువుగా నేర్పడగలడనియు, నన్ను గొల్చిననాడు మాత్రమే మోక్ష మందగల” డనియు (శ్రీకృష్ణుడు) చెల్పి యున్నాడు. బ్రహ్మ చంద్రాది దేవతలను సాత్విక మార్గమున గాక రాజసిక, తామసిక శ్రద్ధలతో గొల్చునారు దేవతా ప్రీతిని గోరక వరరూపముననే ఉభయభిష్టులగుచు వచ్చి నారు. కావున నితరదేవతలను (బ్రహ్మచంద్రాది దేవతల నందఱును) ప్రత్యక్షముగ గాక, విష్ణుపరీవారముగ నుపా నుపాసించిననే యోగ్యఫలము గల్గుచున్నది. తన గురువు మొదలు బ్రహ్మ వఱకును గురుపరంపరగా నెఱిగి విష్ణుసేవ గావించవలసిన యున్నది. అపు డంతయు సాత్వికరూప మేర్పడి (సాత్వికపర్యవసాన మేర్పడి) పుష్కలమగుచున్నది. ఫలకాల మున బంధవిమోచన మేర్పడుచున్నది. కావుననే మోక్షము జనార్దనునివలననే యిచ్చయించవలసివదని శాస్త్ర నిర్ణయ మగుచున్నది. ఈరీతిగా సాత్వికగుణము నలవరించుకొనిన (నిత్యసత్వస్థులైన) జీవులు త్రిగుణాతీతుడగు పరమాత్మను— జ్ఞానాందాది (సచ్చిదానందాది) సకలకల్యాణగుణ పరిపూర్ణుని బొంది శాశ్వతానందము ననుభవించు నారగుచున్నారు.

పరమాత్మయొక్క ఆజ్ఞలుగా శృతిస్మృతులున్నవి. బాగుపడువాని కవి సుజ్ఞానము నొసంగుచున్నవి. చెడిపోవు వారు విపరీతజ్ఞాన మొందుచున్నారు. శృతిస్మృతులను నెమర వేయు సజ్జనులకు జన్మాదులకు కారణమైన పరమాత్మయంగు భక్తి గలుగుచున్నది. సకల వేదశాస్త్రములందు దెల్పబడిన పరమాత్మయొక్క మహిమాజ్ఞానమును వారు పొందునారగు చున్నారు. ఎన్ని సంకటములు ప్రాప్తించినను విడనాడక, భార్యాపుత్రాదులకంటెను, సంఘము, దేశముకంటెను అధిక మైనదిగా నెంచుకొని యా పరమాత్మయం దిట్టి దృఢము, సర్వతోధికమునైన స్నేహముగల వారగుచున్నారు. శాస్త్ర మందలి విధినిషేధములను పాటించుచు, దైవానుగ్రహము నకు పాతులగుచున్నారు. ఎల్లకాలములందును, అహో రాత్రీములందు దేవతలు సదా గావించుచున్న మేలిమిని (వర్షము కలిగించుట, పాడిపంటలు కలిగించుట, జీర్ణముగావించుట మున్నగు యనేకమైన మేలిమిని) దెలిసి మహోపకారు లగు నాదేవతలందు భక్తిగల వారగుచున్నారు. సమస్త దేవతాంత్యర్థియై సకల విశ్వవ్యాపారమునుకొనసాగించుచు, జగదోద్ధార మొనరించుచున్న శ్రీవిష్ణుని సకలవేదశాస్త్రము లందు జింతించి యథాయోగ్యమగు ననుభవ మందుబడసి, స్వయోగ్యమైన యుత్తమ (శాశ్వత) స్థానమును సాధించు కొనువారగుచున్నారు. ఋషులు మంత్రద్రవ్యలుగను, స్మృతి కారకులుగను, శాస్త్రనిర్మాతలుగను నున్నారు. భిన్న

భిన్నముగానున్న శృతిస్మృతులను వీరు తమ ప్రవర్తనమూలమున నేకమార్గముగ లోకమునుకు జూపియున్నారు. ఇట్టి మహోపకారము గావించిన ఋషుల యందు గురుభావ మొంది సజ్జనులు గురుపరంపర ననుసరించి, యా శాశ్వతస్థానమును పొందగలవారగుచున్నారు. అజ్ఞానులు దేవస్థులయందు భక్తి లేనివారుగను, ద్వేషము గలవారుగనునై సుఖవిహీనులయి అధమగతి నొందుచున్నారు.

మధ్వాచార్యులు సకల వేదశాస్త్రములందున్న యర్థములను వివరించుచు, ముప్పదియేడు (37) గ్రంథములు రచించియున్నారు. సకల వేదశాస్త్ర ప్రతిపాద్యములగు శర్మలను నిత్యముగావించు ఆహ్నిక నిర్ణయము (నిత్యనైమిత్తిక కర్మానుష్ఠాన విధానము) చూపించియున్నారు. కావున వారి గ్రంథములు చదివినవారికి నేదాంత పరిభాషమాత్రమే గాక సకల శాస్త్రజ్ఞాన మలవడుచున్నది. ఆతీరున నిత్యనైమిత్తిక కర్మానుష్ఠాన మొనర్చినవారికి సకల శృతిస్మృతి పాలన మగుచున్నది. వీరి లిఖితములందున్న యీ సర్వతోముఖముగు వివక్ష యింకొకచోట గానరాదు. కావుననే వీరిగ్రంథములకు “సర్వమూలం” అనుప్రసిద్ధి యేర్పడినది. సర్వజ్ఞులగు మధ్వాచార్య వాఙ్మయమం దింకొక విశేషముగూడ గానవచ్చుచున్నది. వీరు తమభాష్యమందు కేవలము శృతులను, ఉపనిషత్తులనేకాక సకల గ్రంథములను నుదాహరించుచు, సర్థనిర్ణయము గావించియున్నారు. మఱియు నేద

మునకు పంచత్వసంఘా పూర్వకమైన ఇతిహాసపురాణములు తాత్పర్యమును నిర్ణయించుచు నాటి సర్వాంగము నిబిడికృత మగునట్లుగా మహాభారత తాత్పర్య నిర్ణయమును రచించి యున్నారు. పంచమవేదమని ప్రసిద్ధిచెందిన ధారణమును విమర్శించుపట్లనే వారీ ఘనకార్యమును సాధించుట సందర్భోచితముగ నొప్పియున్నది. కావున ఆనందతీర్థులగు మధ్వాచార్యుల గ్రంథములు సర్వతోముఖముగా బరిణమించి జగదానందదాయకములగుచున్నవి. ఉపకృమోపసంహారాదులు వివిధభాషాస్వరూపములు మున్నగు సర్వవిషయములను లక్షించి అనుమాన తీర్థులగు శ్రీమధ్వాచార్యులు గ్రంథములు రచించినందున వాక్యార్థము, శ్లోకార్థమే కాకుండ ప్రకరణార్థము, గ్రంథలక్ష్యము వీరి లిఖితములవలన నొంద నగుచున్నవి. అట్టిమహద్భాగ్యమే వీరిగ్రంథములందు నొంద నగుచున్నది. సాధుపరిత్రాణము, దుష్టవినాశము, ధర్మసంస్థాపనము గావించుటకై స్వేచ్ఛగా భువియం దవతరించిన విష్ణువు ఉభయ, సౌధ్యతలను (తౌకిక పారతౌకికములను) ఏక ప్రకారముగా నిర్వర్తించుననియు, విష్ణోజ్ఞానువస్తులగు దేవతలు భిన్నరీతిని నిర్వర్తించెదరనియు, (పారతౌకికమందు స్వశక్త్యానుసారముగను, తౌకికమందు తత్కర్మనశక్తులుగను నేర్పడెదరనియు) రచించియున్నారు. విష్ణ్వాది దేవతలందఱును భువియం దుద్భవించినపుడు లోకానుసరణ ప్రవృత్తి కలిగియుండురనియు (అట్టి ధర్మమును నాగు పాటించెదరనియు

దేశ కాలానుగుణ్యమగు ప్రవర్తనము వారియందు ప్రతి ఫలించుననియు, పుట్టుట, పెరుగుట, సుఖదుఃఖాదుల నొందుట మున్నగునవి గన్పట్టుచుండుననియు) వారు రచించి యున్నారు. కావున వారిని దేవతలుగను, లోకపాత్రులుగను ఉభయరీతుల నర్థము గావించుకొనవలసినదని లిఖించి యున్నారు. ఆదర్శప్రాయమగు ధర్మము లోకమున బోధింప వచ్చిన దేవతలు వారి చరిత్రల మూలమున ఇహపరశ్రేయము గలిగించువారై యున్నారని వారి యాశయము. లోకమును, లోకాతీతమును తమయందు మేళవింప జేసుకొనవలసినవారు నూనవులు. ఆమానవులు తరించుటకు వీలగునట్టి ప్రవర్తనను, తత్జ్ఞానమును సుకరముగ మధ్వాచార్యులు తమ గ్రంథములద్వారా ప్రకటించి సార్వకాలిక లోకోపకారకులై నిల నిల్చినారు.

మధ్వాచార్యులు దక్షిణ కన్నడజిల్లాలో మంగుళూరు సమీపమున నున్న “ఉడిపి” యనుగ్రామమునకు సమీపస్థలమం దుద్భవించిరి. తండ్రిపేరు మధ్యగేహభట్టు. తల్లి వేదవతి. ఆ పుణ్యదంపతులు వీరికి “వాసుదేవ” యని నామకరణము గావించిరి. వీరికి పిమ్మట ఆ దంపతుల కింకొక్క సుతుడుకూడ ఉద్భవించెను. బ్రహ్మచర్యమునుండియే మధ్వాచార్యులు అచ్యుతప్రేక్షులను యతివలన సన్యాసమును స్వీకరించిరి.

“మహాభారత తాత్పర్యనిర్ణయము” అను గ్రంథమున మధ్వాచార్యులవారు స్వయము తాము వాయువుయొక్క

మూడవ యవతారమని వ్రాసుకొనియున్నారు. సదా బ్రహ్మ
చారిగా హనుమంతుడై రామసేవను, పెద్దగృహస్థుగా
భీముడై కృష్ణసేవను, సదా సన్యాసిగా మధ్వాచార్యుడై వేద
వ్యాససేవను గావించినట్లు వీరందు సాధించియున్నారు. ఇం
దులకనుగుణముగా వీ రమానుష శక్తిసంపన్నులనుటకు శిలా
శాసన మొకటి నిదర్శనమై నేడును గానవచ్చుచున్నది.
వేయిమంది యెత్తజాలకుండిన పెద్దశిలను వీ రనలీలగా నొక
చేతనెత్తి తెచ్చి ప్రతిష్ఠించిన శిలయని యా శాసనము
తెల్పుచున్నది. తుంగభద్రాతీరమందు, అంబుతీర్థమున నిది
గలదు. ప్రస్తుతము మైసూరు సంస్థానమున మలంగడి, కీలం
గడి, రుద్రపాద యను పల్లెలుగానున్న ప్రదేశమున నీ శాసన
మున్నది. “మధ్వాచార్యై రేకహస్తేన ఆసీయ స్థాపిత
శిలా” అని యందున్నది.

తండ్రి పెట్టిన పేరు “వాసుదేవ”. ఆశ్రమనామము
“పూర్ణభోధ.” బిరుద నామములు “సర్వజ్ఞ, అనుమానతీర్థ”
అనునవి. కాని వీరు తమ గ్రంథమందు రచించినది యథార్థ
మగుచు వీరికి “మధ్వాచార్యులు” అనునామము ప్రసిద్ధమై
నది. “బళ్ళిత్థా” అను వాయుసూక్తార్థమందు తమకు “మధ్వ”
రామము వైదికసిద్ధమని వీరు వ్రాసియున్నారు. అదియే లోక
మందు వాడబడుచున్నది. ఈమతస్థులకు “మాధ్వలు”
మను ప్రసిద్ధి యేర్పడినది. ఈవిశేషము గమనింప దగినదిగా
వున్నది.

మధ్యాచార్యులు రచించిన గ్రంథములు. (౧) సూత్ర భాష్యము [బ్రహ్మసూత్ర]ములకు భాష్యము] (౨) ఐతరేయ భాష్యము (౩) బృహదారణ్యభాష్యము (౪) ఈశావాస్య భాష్యము (౫) కాతకభాష్యము (౬) ఛాందోగ్యభాష్యము (౭) అధర్వణభాష్యము (౮) ఐతరేయభాష్యము (౯) మాండూక్యభాష్యము (౧౦) షట్పిత్తభాష్యము (౧౧) తల వకారభాష్యము (౧౨) గీతాతాత్పర్యము [గీతార్థమునకు ప్రమాణాంతరసమ్మతము. సర్వశాస్త్రనిర్ణయము (౧౩) గీతా భాష్యము [పరమతఖండన పూర్వకగీతార్థము] (౧౪) మహాభారత తాత్పర్యనిర్ణయము [ఇతిహాసపురాణవిషయనిర్ణయమిందు గలదు. రామాయణ ముపక్రమమని, భారతముపసంహారమని యిందు నిరూపింపబడినది. రామాయణ భారతములందు పరమాత్మ దేవతలు అందఱు అవతరించియున్నారనిగాన నీరెంటి సమన్వయమందు సకలశాస్త్రవినిర్ణయముగలదని సమర్థింపబడినది] (౧౫) భాగవతతాత్పర్యము [భాషాత్రయములు గల్గియున్న పురాణములయొక్క విషయమిందు నిరూపింపబడినది] (౧౬) తంత్రసారము [మంత్రోద్ధారము, దేవతార్చన విధి, మూర్తిప్రతిష్ఠ] (౧౭) ప్రమాణలక్షణము [ప్రత్యక్షము, అనుమానము, ఆగమము, వీనిలక్షణము] (౧౮) కథాలక్షణము [వాదుల లక్షణవాదమునుగూర్చిన గ్రంథము.] (౧౯) తత్వవివేకము [తత్వనిర్ణయము - తత్వవిచారమున కనుకూలమైన ప్రమాణములు] (౨౦) తత్వోద్వేగము [భేదసాధన

[గ్రంథము] (౨౧) ఉపాధిఖండనము (౨౨) మాయానాద
 ఖండనము (౨౩) ప్రపంచమిథ్యాత్వానుమానఖండనము
 (౨౪) తత్వసంఖ్యానము (౨౫) అణుభౌష్యము [బ్రహ్మసూత్ర
 ముల అధికరణార్థమును స్వల్పముగా వివరించునది] (౨౬)
 యమకభారతము [చిత్రకవిత్వము. గోప్యార్థము, భారత
 సంక్షేపరూపము, పరమాత్మస్తోత్రము] (౨౭) అనువ్యాఖ్యా
 నము [పరమతఖండనము-ఇందలి నాలుగధ్యాయము మొకే
 మాటుగా నలుగురుశిష్యులేక కాలమున రచించిరి.] (౨౮)
 న్యాయవివరణము [అనువ్యాఖ్యానవివరణమైనది. సూత్రాధి
 కరణముల పూర్వపక్షయుక్తి, సిద్ధాంతయుక్తి] (౨౯) కృష్ణా
 మృతమహార్ణవము [భగవదర్చనము, స్మరణము, భ్యానము,
 ప్రతాపరణము, దినత్రయనిర్ణయము] (౩౦) కన్తినిర్ణయము
 [యజ్ఞయాగాదులందు ఋక్కుల సంయోజనము] (౩౧) విష్ణు
 తత్వనిర్ణయము [వేదముల అపౌరుషేయవిషయము నింబప్రతి
 బింబాదివిషయము, పరమతఖండనము] (౩౨) సంహితాభా
 ష్యము [సంహితయందలి ఋక్కులకు అర్థము, నేదార్థమున
 కంతకు మార్గదర్శకమైన గ్రంథము] (౩౩) యతిప్రణాన
 కల్పము (ప్రణాపార్థప్రకాశము, సన్యాసగ్రహణనిధి] (౩౪)
 సదాచారస్మృతి [నిత్యకర్మలయొక్క విచారము] (౩౫)
 జయంతినిర్ణయము [శ్రీకృష్ణజయంతిని నిర్ణయించునది]
 (౩౬) ద్వాదశస్తోత్రము (౩౭) నఖస్తుతి.

మధ్యాచార్యులు ఉడిపియందుకృష్ణవిగ్రహమును ప్రతిష్ఠిం
 చిరి. యజ్ఞప్రక్రియగావింపించిరి. పరమతఖండనపూర్వకసగమిత

స్థాపన మొనరించి శాలివాహన శకము ౧౧౨౦ పింగళి సం॥ ౧౫ మా
 గు శుక్ల చోడన జగమున నన్యశ్శ్యులైరి, అదిగో వారి యారా
 ధనదినముగా బరిణమించినది. గురుపరంపరయం దారాధన
 మనునది గురువులు సిద్ధిపొందినదినములే పరిణమించుట
 యిందువలన నేర్పడినది.

౨. పద్మనాభతీర్థులు శా॥ ౪॥ ౧౧౨౦—౧౧౨౨

బదరికాశ్రమమునుండివచ్చిన మధ్వాచార్యులు భాష్య
 మును గచించిరి. దానిని సత్యతీర్థులు తేజనమొనరించిరి.
 శోదావరీతీరమందు సైన్దవభయొకటి యైనది. ఆసభయందు
 వరిష్ఠసమృత్తులగు శోభనభట్టు సర్వజ్ఞులకు నమస్కరించి నారి
 భాష్యమును శ్రవణముచేసిరి. మధ్వభాష్యమహిమను ఘన
 ముగా వర్ణించిరి. (మధ్వ ౧-౧౨-౨౨) విష్ణుమంగళమును
 స్థలమున మధ్వాచార్యులు కొన్నినాళ్లు భాష్యప్రవచనము
 జరిగించిరి. అపుడు సుబ్రహ్మణ్యసూరిపుత్రులు నారాయణ
 పండితాచార్యుల (మధ్వవిజయగ్రంథకర్త) పితయునగు త్రివి
 క్రమపండితాచార్యులతో మధ్వాచార్యులకు పదునైదుదిన
 ములు వాదమేర్పడినది. త్రివిక్రమపండితాచార్యులు మధ్వాచా
 ర్యులకు ప్రణమిల్లి శిష్యులైరి. త్రివిక్రమపండితాచార్యులు
 హరివాముస్తుతి, తత్త్వప్రదీపము (సూత్రభాష్యటీక) రచి
 చిరి. మధ్వానుజులు మధ్వాచార్యులవలన యత్యాశ్రమమున
 నీరకరించిరి. విష్ణుతీర్థులని వారి కాశ్రమనామ మేర్పడినది

‘మధ్వదాసులలో నేనే అగ్రేసరుడనుకావలెను. అని విష్ణు తీర్థులు మనసా తలంచిరి. (మధ్వ ౧౫-౧౦౨) తపోనిష్ఠాగరిష్టులగు విష్ణుతీర్థులు పర్వతములందు వసింపజొచ్చిరి. ఈవిష్ణు తీర్థుల మహిమావిశేషము దొడ్డది. (మధ్వ ౧౫ ౯౨-౧౧౪)

ఆకృష్టోఽస్యగురైర్వాప్తైర్వో గోదాయా ఉపాయయా
సపద్మనాభతీర్థాఖ్యఃశిష్యోఽన్యోఽభూత్సుచేతసః ౧౫. ౧౨౦
(వ్యాప్తమైన మధ్వగుణములచే నాకృష్టులగు గోదా వరీతీరమునుండివచ్చియున్న పద్మనాభతీర్థులు మధ్వాచార్యుల కింకొక్క శిష్యులైరి.)

పద్మనాభతీర్థుల పూర్వాశ్రమనామము శోభసభట్టు.
‘మధ్వశిష్యులలో ప్రజ్ఞావిశేషము ఘనముగాగల్గినవారు. పరమతఖండన పూర్వకస్వమతస్థాపనమొనర్చినఘనులు’ అని పద్మనాభతీర్థులనుగూర్చి మధ్వవిజయమందు ఘనముగా వర్ణింపబడినది. (౫౫-౧౨౧-౧౨౫) చివరశ్లోకమందు వారి వేద వ్యాఖ్యానమిట్లు వర్ణింపబడినది.

వేదప్రపచనాచార్యశిష్యో సావితిపూజితః

సభ్యః సభాయాం యో వేదం వ్యాచభ్యో వేదసారవిత్

౧౫-౧౨౬

(వేదప్రపచనాచార్యులగు మధ్వాచార్యులకు శిష్యులైన, సభాపూజ్యులైన, వేదసారవేత్తయైన పద్మనాభతీర్థులు భలో వేదవ్యాఖ్యానమొనరించిరి.)

మధ్వవిజయమందు శోభనభట్టు విశేషము ౧౧ శ్లోకములలో వర్ణింపబడినది. (౯-౧౭-౨౭) మధ్వనుజులగు విష్ణుతీర్థుల గుణగణములు ౨౩ శ్లోకములలో వర్ణింపబడినవి (౧౫-౯౨-౧౧౪) పద్మనాభతీర్థుల మహిమావిశేషము ౭ శ్లోకములలో వర్ణింపబడినది. (౧౫-౧౨౦-౧౨౬) ఆపిమ్మట నిట్లుగలదు.

అనయోః ప్రథమే శిష్యా శ్చరమే చా భనాన్నిహ
అనంతబోధస్యానేకే యతీంద్రా బహుదేశజాః ౧౫.౧౨౭
(విష్ణుతీర్థులు, పద్మనాభతీర్థులు వీరిద్దఱికి ముందుగను, పిమ్మటను మధ్వచార్యుల శిష్యులైనవారు యతీంద్రులు బహుదేశములవారుగలరు.)

మధ్వచార్యులకు యతీంద్రులనేకులు శిష్యులు గలరు. వారు బహుదేశములవారు, వారందఱిలోను విష్ణుతీర్థులు, ♦ పద్మనాభతీర్థులు ప్రముఖులని యీశ్లోకము నిగ్గ

♦ మధ్వవిజయమందు మధ్వచార్యుల పూర్వాశ్రమనామము, యత్యాశ్రమనామముగలదు. అట్లే పద్మనాభతీర్థుల పూర్వాశ్రమనామము యత్యాశ్రమనామముగలదు. ఈయుభయులవిషయమందుమాత్రమే యీ విశేషముగలదు. అమృతశ్రేక్షకులదిగాని, ఇంకెవరిదిగాని పూర్వాశ్రమనామము గ్రంథమందు వర్ణింపబడలేదు. ఇది గమనింపదగినది. గ్రంథమునకు మధ్వవిజయమనిపేరు. మధ్వచార్యుల విజయమును వర్ణించునదాగ్రంథమనిభావము. ఆమధ్వవిజయమందు మధ్వచార్యులకుపిమ్మట పద్మనాభతీర్థులవిజయమును వర్ణింపబడియున్నది.

యించుచున్నది. పేరిడ్లలో మొదటివాడు పద్మనాభతీర్థులు, పిమ్మటనారు విష్ణుతీర్థులు. ప్రధానశిష్యులు పేరిడ్లును సన్నిగ్రంథము నిరూపించుచు తక్కిన యతీంద్రులనుగూర్చి (మధ్వశిష్యులను గూర్చి వారిగుణగణములనుగూర్చి) మొత్తముగా ర శ్లోకము లలోనిట్లు వర్ణించుచున్నది.

వశీకృతహృషీకాశ్చ జననా ద్యవమగ్నిః
 సరసింహపదాధారా అభ్యస్తోపేంద్రీనామకాః ౧౨౮
 అదీర్ఘన్యాభిధానా యే శ్రీమద్రామపదాశ్రియాః
 అప్రిత్యక్షగుణోద్దితా భక్తివైరాగ్యసాగరాః ౧౨౯
 సాదైః పునంతః పృథివీం దర్శయంతో హఃకేపదసః
 ధూతదుస్సమయధ్వాంతా ఆదిత్యా ఇవగాం గతాః ౧౩౦
 మోక్షశాస్త్రామృతాంబోధిసేవయా నిత్యనిర్వృతాః
 చక్రిచారుతరార్చాసు చక్రిణశ్చరణార్చకాః ౧౩౧

(యతీంద్రులగు మధ్వశిష్యులు వశీకృతహృషీకులు (ఇందియనిగ్రహము గల్గినవారు.) జననాదులను జయించిన వారు, సరసింహపదాధారులు, అభ్యస్తోపేంద్రీ నామకులు, అదీర్ఘన్యాభిధానులు, శ్రీమద్రామపదాశ్రియలు, అప్రిత్యక్షగుణోద్దితులు, భూమికి దిగివచ్చినసూర్యులట్లు యతీంద్రులగు నీమధ్వశిష్యులందఱు భూమిని పవిత్రింప జేయుచు, హరిపదమును గనబఱచుచు, దుస్సమయధ్వాంతమును బోగొట్టుచు, మోక్షశాస్త్రామృతాంబోధిని మునింగి యానందమొందుచు, శ్రీహరిపాదపద్మముల నర్చించు వారై విలసిల్లిరి.

- ♦ ౧ వశీకృతహృషీకాః ౨ జననాద్యవమర్దినః
 ౩ నరసింహపదాధారాః ౪ అభ్యస్తోపేంద్రీనామకాః
 ౫ అదీర్ఘాన్యాభిధానాః ౬ శ్రీమద్రామపదాశ్రయాః
 ౭ అప్రత్యక్షగుణోద్భిక్తాః ౮ భక్తివైరాగ్యసాగరాః.

ఇట్లుగానీరెండుశ్లోకములందు బహువచనములు గలవు. మొత్తముగా మధ్వశిష్యులగు యతీంద్రుల గుణగణముల నిట్లు నాల్గుశ్లోకములలో గ్రంథకర్త వర్ణించి పిమ్మట మధ్వప్రశిష్యులనుగూర్చి వర్ణించినాడు. (౧౫-౧౩౨-౧౩౪) మధ్వప్రశిష్యులగు యతుల గుణగణములను మూడుశ్లోకములలో వర్ణించి యాపిమ్మట గ్రంథకర్త మధ్వశిష్యులగు గృహస్థులను వర్ణించెను.

బహవో గృహిణో ప్యస్మాత్సమగ్రానుగ్రహం యయుః
 దీప్తా యత్యాగైర్య ఇవ త్రయో లికుచశేఖరాః

౧౫-౧౩౫

(అనేకులు గృహస్థులును మధ్వాచార్యుల సమగ్రానుగ్రహమును బొందిరి. అట్టిగృహస్థులలో లికుచవంశశేఖరులు ముగ్గులు.)

♦ ౧ 'హృషీకః' అనిగాని 'హృషీకేశః' అనిగాని యిచ్చటలేదు. ముందుగా 'వశీకృత' అనువిశేషణముగలదు "హృషీకాః" అని బహువచనమై యిదియున్నది. ఇట్లుగా నిచ్చట నెనిమిదివిశేషములు మధ్వశిష్యులను గూర్చి యుండుట గమనింపవలసివచ్చును.

యతీంద్రులలో ముఖ్యు లిద్దఱు

౧ విష్ణుతీర్థులు ౨ పద్మనాభతీర్థులు,

* గృహస్థులలో ముఖ్యులు ముగ్గుఱు

౧ సుబ్రహ్మణ్యులు ౨ తిరివిక్రమపండితాచార్యులు

౩ నారాయణపండితాచార్యులు.

ఇట్లుగా నీశ్లోకములవలన నిర్ధారణమగుచున్నది. మధ్య శిష్యులగు గృహస్థుల గుణములను రెండుశ్లోకములలో వర్ణించి గ్రంథకర్త మాధ్వలనందఱిని పిమ్మట నొకశ్లోకములో వర్ణించెను. (౧౩౭) గ్రంథమందు పిమ్మట మధ్వానుగ్రహమువర్ణింపబడినది. (౧౩౮) ఆపిమ్మట మధ్యశిష్యప్రశిష్యులపరమయోగ్యత వర్ణింపబడినది (౧౩౭) మధ్వాచార్యుల చాతుర్మాస్య దీక్ష వర్ణింపబడినది. (౧౪౦) ఫలస్తుతి చివరగా వర్ణింపబడినది. (౧౪౧)

బదరీయాత్రనుండి వచ్చిన మధ్వాచార్యులు భాష్యమును రచించిరి. భాష్యప్రవచనము గావించుచు నుడిపికి వచ్చిరి. భాష్యము ముందుగా నచ్యుతప్రేక్షులకు బంపియుండిరి. మధ్వాచార్యులు ఉడిపిలో నచ్యుతప్రేక్షులకు భాష్యమువర్ణించి వారినుద్ధరించిరి. (౯.౨౯-౩౮)

* గృహస్థులలో ముఖ్యులు ముగ్గుఱని యందుగలదు. వారుముగ్గుఱు లికుచవంశశేఖరులు. ఈలికుచవంశమువారే అచ్యుతప్రేక్షులుకూడ శ్రీహ్మ యతి రోగ్య లికుచావస్థయొద్దవః మధ్య ౫-౨౭]

‡ సజ్జనా న్నహ మహాదరేణన్మాన్నాపినాం ప్రకృతియో
ప్రియాకృతి
దారుణాఘు గణదారణంస్మ సగ్రాహయత్వపి సుదర్శన
ద్వయన్ ౯-౩౯

(మధ్వాచార్యులు సజ్జనాదరణము, పాపజనాప్రియా
కృతి యైన సుదర్శనద్వయమును గటాక్షించిరి. సుదర్శనద్వయ
మపి గ్రాహయతిస్మ=సజ్జనులకు తప్తముద్రాంకమునిచ్చి
శుద్ధులనుగావించిరి. సచ్చాస్మిపదేశము గావించిరి.)

మధ్వాచార్యుల కాశ్రమమొసంగినవారు అచ్యుత
ప్రేక్షులు. గురువులు వేదవ్యాసులు. ఉడిపియందు అచ్యుత ప్రే
క్షులసమక్షములో మధ్వాచార్యులు శిష్యులకు తప్తముద్రాధార
ణము గావించి పవిత్రులనుగావించి భాష్యప్రచనమొనరించిరి.

మధ్వాచార్యులకు యతులు, గృహస్థులు, బ్రహ్మచా
రులు నానాజనులు శిష్యులుగలరు.

యతయో గృహిణోఽథ వర్ణముఖ్యాః శ్రుతిగా స్త్యక్త నిషిద్ధ
కామ్యభావాః

‡ అనుభూయతే సుఖ మనంతసఖైః సకలై రలం మతిపదం సతతమ్

అపి తారతమ్యసహితైః స్వగురుప్రవణైః పరస్పరమురుప్రణయైః ౧౧-౨౪

(తారతమ్యసహితము, స్వగురుప్రణవము, పరస్పరప్రణయము గల్గిన
పరమాత్మభక్తులు పూర్ణమైన మోక్ష సుఖము ననుభవించువారగుదురు.)

లికుచవంశశేఖరులగు అచ్యుతప్రేక్షులు మధ్వాచార్యుల కాశ్రమ
మొసంగెను. లికుచవంశశేఖరుడైన నారాయణపండితాచార్యులు మధ్వ
విజయమును రచించెను. వేదవ్యాసశిష్యులగు మధ్వాచార్యులకు విష్ణులు
పరిష్కృతమృతులగు పద్మనాభతీర్థ లుత్తరాదిమతాధీశులై విలసిల్లిరి.

ఇహమూర్తిధరా ఇన స్వధర్మాః శతసంఖ్యా శ్చతసంఖ్య
మన్వగచ్ఛ ౧౩-౧౯

(యతులు, గృహస్థులు, బ్రహ్మచారులు, శతసంఖ్య
గలవారు మధ్యశిష్యులుండిరి. వారందఱు వేదానుసరణము
గల్గినవారు. నిషిద్ధకామ్యభావవర్జితములు. మూర్తీభవించిన
స్వధర్మములు. వారందఱు మధ్వాచార్యుల ననుసరించి
యుండిరి.)

మధ్వాచార్యులు † ఉదయాస్తమానములందు ధ్యాన
తత్పరులై యుండెడివారు. * పాశప్రవచనమందే విశేష

† ఉదయతి వినతాయానందనే జ్ఞాన్యుకాలే సకృతసకలకృత్యః

కృత్యవేదిప్రవేశః

ఆరుణయవని కాంతర్బ్రహ్మనారాయణాఖ్యం గురుగుణమభిదధ్యా
యోగ్యయోగాసనస్థః ౧౪-౨

ఆరుణోదయమున కాలకృత్యములు దీర్చికొని యోగ్యయోగాసన
స్థులై ఆరుణయవనికలోననుండి పరమాత్మను ధ్యానించిరి. (ప్రాతఃకాల
విషయము.)

ఏకం తత మతనుమనీషో చింతయ త్సత్సమాధా వసురసురనరేభ్యః
సద్గుణం నాథ మన్యమ్ ౧౪-౪౩

అంతటవ్యాభ్రుడై భేదములేకుండు, మురాసురనరులకంటె భిన్ను
డైనట్టి సద్గుణాధారుడైన పరంధాముని మధ్వాచార్యులు సత్సమాధియందు
జింతించిరి. (సాయం కాలవిషయము.)

* 1 సూర్యోదయమునకు శిష్యులు (యతులు) అనుష్ఠానములు సత్స
రము ముగించుకొని పాశప్రవచనమునకువచ్చిరి. (సత్వరాః సత్త్వభాజః
ద్రుత మవనీతకృత్యైర్ధన్యసన్యాసిసంఘైః శ్రవణపరమకృత్యా యోపతస్థః
సమేతాః ౧౪-౧౯)

ముగా పోయి దుగడపుచుండెడివారు. వాదకుశలులు, పాఠ
ప్రవచన తత్పరులునగు పద్మనాభతీర్థులు మధ్వాచార్యులకు

2 నూర్పుడు పడమరకు నచ్చువఱకు మధ్వాచార్యులు పాఠప్రవచ
నముగావించి యప్పుడు స్నానార్థము వచ్చువారు. (అథ దశశతశోచిష్యా
ప్రయాతి ప్రతీచ్ఛ్యాః ప్రవచన మవసాయ స్నాన మాయా త్తటాకమ్
౧౪-౨౬)

3 గేవతార్చనము భోజనము ముగించుకొని మధ్వాచార్యులు ఉత్త
మాసనమున గూర్చుని జనులకు దర్శనమిచ్చువారు-

తమరుణమణివర్ణం దివ్యదేహోగ్ధ్య గహే స్స పితమతి పృగుశ్శిష్ఠానదీచిత్త
వార్ధిః

నను స యజతి నిత్యం హృత్సరోజాసనస్థం నతు స్మృదితి పుష్పై రష్టభి
ర్భావపుష్పైః ౧౪-32

మధ్వాచార్యులిట్లు పుష్పములతో నిత్యమొకసారి భగవదర్చన
మొనర్చిరని యేమి. దేవదేహోగ్ధ్యగృహమందు వారు సదా పృగుశ్శిష్ఠగల్గి
పరమాత్ము నభిషేకించువారైయున్నారు. అష్టభావపుష్పములతో నిత్యము
భగవత్పూజ గావించువారై యున్నారుకదా!)

అనుచరపరిక్లపై నూత్నవస్త్రాకృతే సావలితనుగహరూపాశీరవర్యే
నిషణ్ణః

ఆరమయదిహ నానాహృద్యవిలాపైః కవిజనపరివారం మండయన్
మండపాగ్ర్యమ్ ౪౦

(అనుచరులు నూత్నవస్త్రాకృతముగా వృత్తాజినమును వేయగా
నాయుత్తమాసనమున గూర్చుని మధ్వాచార్యులు మండపమును శోభింప
జేయుచు విద్యావినోదమున కవిజనపరివారమును రమింపజేసెను-)

అల మల మనువాదే నానువాచ్యే తపశ్చా న్నను గురవ ఇదానీ ముద్య
తాహి ప్రవక్తమ్

బిమ్మట పీఠాధిపతులైరి. పరమతఖండనపూర్వక స్వమత
స్థాపన మొనరించిరి.

(1) ఆనందమూల (2) స న్యాయ ర త్నా వళి
(3) సత్తత్వ రత్నావళి అను గ్రంథములను వీరు రచించిరి.
ఆనెగొందిరాజు వీరి నెక్కువగా మన్నించియుండెను. హంపి
వద్ద తుంగభద్రా తీరమందు నవబృందావన స్థలమున రక్తాక్షి
సం॥ర కార్తీక బ॥ ౧౪ రోజున వీరు సిద్ధిపొందిరి.

న మనన మధునా ద్రాగిగా వ్రజే త్యాహ్యయ త్తాం భృతపరిచయసత్తాన్
శ్రావకాం ప్రావకాగ్యైః ౪౬

(“ఓసహస్ర)శ్రోతుడా! అనువాదము చాలుచాలు, అది పిమ్మట
కానిమ్మ- ఇప్పుడు గురువులు ప్రవచనోద్యుక్తులగుచున్నారు. ఇప్పుడు
మననము వలదు వేవేగరమ్మ’ అని పాఠచింతనమొనర్చుచున్న శిష్యులను
శ్రావ్య కాగ్యుడొక డాహ్వానించెను.)

అధికధి షణమేనం వ్యాఖ్యాయా శోభమానం హరిమివ కవివర్యం సత్యవత్తా
స్తనూజమ్

సతత మనిమిషం సందృశ్య సానందచిత్తైః సమయపి గతం సంవిద్యతే
నస్మ లోకాః ౧౪-౪౫

(వ్యాఖ్యాశోభితులగు మధ్వాచార్యులను జ్ఞానిశ్రేష్ఠులగు వేదవ్యా
సుపట్లు వారు సతతానిమిషులై చూచుచు నానందచిత్తులై ప్రార్థింపబోయినది
గమనింపనేరేదు. మధ్వాచార్యులు సాయంసమాధిలో నుండగా శిష్యు
లగ్నిహోత్రాదికృత్యములు గావించిరి- ౫౦, ౫౧)

౩. నరహరితీర్థము. ౧౧౨౭-౩౬.

వీరి పూర్వాశ్రమ నామము శ్యామశాస్త్రి. వీరాంధ్ర దేశమున (కళింగరాజధానిలో) రాజప్రముఖులుగా నుండి యుండిరి. ఈ యాంధ్రప్రముఖుని శిలాశాసనములు శ్రీకూర్మము, సింహాచలము మున్నగు స్థలములందు గాన వచ్చుచున్నవి వీరివలన నాంధ్రదేశముం దంతటను ద్వైత మతము వ్యాపించినది.

(1) యమకభారణ వ్యాఖ్యానము (2) దశోపనిషత్తు లకు టీక (3) సూత్రభాష్య టీక మొదలగు గ్రంథములను వీరు రచించిరి. హంపి తుంగభద్రాతీరమందు చిత్రతీర్థ సమీపమున శ్రీముఖ పువ్వు బ॥ ౭ రోజున వీరు సిద్ధిపొందిరి.

౪. మాధవతీర్థము. ౧౧౩౬-౫౨.

వీరి పూర్వాశ్రమనామము విష్ణుశాస్త్రి. వీరును ఆంధ్రులే. వీరు ఋగ్యజుస్సామ వేదములకు వ్యాఖ్యానము రచించిరని ప్రసిద్ధిగలదు. 28 పదార్థములతో నొప్పియున్న పీతమును వీ రారాధించిరన్న ప్రతీతి గలదు.

1. మూలరాములు, 2. మూలసీతాదేవి, 3. దిగ్విజయరాములు, 4-8. ఐదు వేదవ్యాసమూర్తులు, 9. లక్ష్మీ నారాయణమూర్తి, 10. దధివామనమూర్తి, 11-15. ఐదు సుదర్శములు, 16, 17. రెండుబాణములు, 18, 19. రెండు దక్షిణావర్తి శంఖములు, 20. హయగ్రీవమూర్తి, 21. శ్రీధర మూర్తి, 22. శ్రీరామవరహాలు, 23-27. ఐదు చక్రాం

కితములు, 28. అక్షయపాత్ర. వీరు ఆనెగొందియందు వికృతి భాద్రపద బ॥ 30రోజున సిద్ధిపొందిరి.

౫. అక్షోభ్యతీర్థము. ౧౧౫౨-౬౭

వీరి పూర్వాశ్రమ నామము గోవిందశాస్త్రి. 15 సంవత్సరములు ఉత్తరాది మతాధిపతులుగా వీరు దేశసంచారముగావించిరి.

మధ్వతత్వసారసంగ్రహ మనుగ్రంథమును వీరు రచించియుండిరి. కాగితీనదీతీరమునందు మళఖేడ యనుస్థలమున వీరు విశ్వావసు మార్గశీర్ష బ॥ ౫రోజున సిద్ధిపొందిరి.

౬. జయతీర్థము. ౧౧౬౭-౯౦.

వీరి పూర్వాశ్రమ నామము ధోంజోపంతు. తండ్రి పేరు రఘునాథరాయలు. తల్లి రకుమాబాయి. పండరీపుర సమీపమున మంగళవేధే యను పల్లెగ్రామము వీరి జన్మస్థానము. వీరికి 13వ సంవత్సరమున వివాహమాయెను.

అధికారి బిడ్డయగు పంతు ఒకప్పుడు తగుపరివారముతోడ బయలుదేరి మార్గమున వచ్చుచుండ నతనికి దాహము విపరీతముగా వేయుచుండెను. అపుడతడు భీమనది వైపునకు వేగ నశ్వమును మరలించి తా నొక్కడే నదిని సమీపించెను, గుట్టముమీదనుండియే నీరు త్రాగుచుండిన పంతునుగాంచి అక్షోభ్యతీర్థ లాశ్చర్యచకితులై తమసన్నిధికి పంతును పిలిపించుకొనిరి. “శ్రీరాముని కరుణ నీపై గలిగినది, ఆశ్రమ స్వీకార మొనర్పు” మని సెలవిచ్చిరి. అదేరాత్రి ఆశ్రమ

స్వీకార పోతాహకమగు స్వప్నమును గాంచి, తరుణ వయస్కుడగు పంతు శ్రీవారి యజ్ఞానుసార మాశ్రమమును స్వీకరించెను.

పంతు పరివార మీ పరిణామమునకు విచిత్రమొంది యాతని తలిదండ్రుల కీయుదంత మెఱింగించిరి. తలిదండ్రులు పుత్రీవ్యామోహపీడితులై బెంగగొని యతివరుని వద్దకు వేగవచ్చి “మాకూన నల్లనర్చుట పాటికాదు. లేవయసు వాడు, సుకుమారుడు” అని మాటాడుచు నాకుర్రవానిని బలాత్కారముగ గృహమునకు మరలించుకొనివచ్చిరి.

అది సంపన్న శోభనగృహము. సౌందర్యరాశి, సర్వా భరణభూషిత, తరుణి రామాభాయి ఏకాంతగృహమున ప్రాణవల్లభుని దిలకించి పరమాశ్చర్య మొందినది. అదిశే ఘనియట్లు వెలుగొందుచున్న నిజనాథుని గాంచినది. వీర పత్నీవిశిష్టమైన, విలక్షణమైనకీర్తి తనయందు బ్రతిష్ఠింప బడుట కా యిల్లాలు నమోవాకములర్పించినది. శోభన గృహమునుండి వెలువడిన ఆ యతివరుడు, ఆ బాలసన్యాసి తలిదండ్రులయొక్కయు, నర్థాంగియొక్కయు నామోదము నొందినవాడగుచు మరల నక్షోభ్యతీర్థల సన్నిధికి వచ్చెను. తమకుమారుని స్వయమా తల్లిదండ్రులు గురువర్యున కప్ప గించి, రామదేవుని తీర్థప్రసాదముల గైకొని, తప్తముద్రా ధారణమొంది ధన్యులైరి. శ్రీరాముని కరుణచేతను, గురు వరుల కృపాదృష్టిచేతను, బాలయోగి యోగ్యవచనమువల

నను నా పుణ్యదంపతులకు వంశోద్ధారకుడగు పుత్రు ధొక్క-
డాపిమ్మట నుద్భవించెను.

ఆశ్రమ నామము జయతీర్థులు. వీరనేక గ్రంథములు
రచించిరి. 1. తత్త్వప్రకాశిక, (మధ్వాచార్యుల బ్రహ్మసూ-
త్రము 2000 గ్రంథమునకు 8000 టీకా గ్రంథము.) 2. సుధ
(అను వ్యాఖ్యానము 4000 గ్రంథమునకు 28000 టీకా
గ్రంథము.) 3. న్యాయవివరణము (మూల గ్రంథటిక
2 పాద.) 4. ప్రమేయదీపిక (గీతాభాష్య టీక) 5. న్యాయ
దీపిక (గీతా తాత్పర్యటిక.) 6. తత్త్వసంఖ్యాన టీక. 7. తత్త్వ
వివేక టీక. 8. ఉపాధిఖండన టీక. 9. మాయావాద
ఖండన టీక. 10. మిథ్యాత్వానుమానఖండన టీక. 11. తత్త్వ
నిర్ణయ టీక. 12. కథాలక్షణ టీక. 13. తత్త్వోద్వృత్త టీక.
14. కర్మనిర్ణయ టీక. 15. షట్కర్మభాష్యటిక. 16. ఈశా
వాస్యభాష్య టీక. 17. ఋగ్భాష్యటిక 18. న్యాయకల్పతరు
(ప్రమాణలక్షణటిక.) భారతమున పదునెనిమిది పర్వములు
విలసిల్లినట్లువీరు మధ్వాచార్య గ్రంథములకు పదునెనిమిది
టీకాగ్రంథములు రచించినారు. వీరు మరొకొన్నిగ్రంథములు
గూడరచించినారు. 1. ప్రమాణపద్ధతి(ప్రమాణలక్షణములు.)
2. వాదావలి (అద్వైతఖండనపూర్వక హరిసర్వోత్తమత్వ
ప్రతిపాదకమగు గ్రంథము.) 3. శతాపరాధస్తోత్రము.
(భగవన్నుతి.) 4. పద్యమాల (దేవతార్చనవిధి.) 5. అధ్యా
త్మస్తుత తరంగిణి (వేదాంతప్రమేయ సంగ్రహము.) 23 వత,

ములు త్తరాది మతాధిపతులుగ నున్న వీరు ౭౫ గ్రంథ రాజముల రచించి వన్నె కెక్కిరి.

మధ్యాచార్యులందు “భాష్యకారులు” అనునామము సార్థకమైయున్నటుల నీజయతీర్థులందు “టీకాచార్యులు” అను నామము సార్థకమైయున్నది. మధ్వమతమునకు వీరొనర్చిన సేవ నిరుపమానమైనది. “పఠించిన సుధాగ్రంథ పఠనము, పాలించిన సర్వపసుధాపాలనము” అను నానుడి వీరి సుధాగ్రంథమున కేర్పడినది. సుధామంగళాచరణమే ద్వైతమతమున పరమావధిగా శోభించుచున్నది. అట్టి యుత్కృష్ట గ్రంథ మీజగాన వెలయించిన పరమ ధన్యజీవులీ టీకాకృత్పాదులు. “పక్షిరచనలో వీరసమానులు” అను ప్రఖ్యాతి యేర్పడినది. పరమ ప్రశాంతస్థలమున గూర్చొని శిష్యులు గొనివచ్చు భిక్షాన్న మొకేప్రొద్దు భుజించుచు, సదాగ్రంథ నిమగ్నులై సర్వకాలము నిట్లుగా గడపిన పరమ సాధుచారితులీ యోగివర్యులై యున్నారు.

అద్వైతమతమున నద్వితీయులు విద్యారణ్యులు, విశిష్టాద్వైత మతమున నద్వితీయులు వేదాంత దేశికాచార్యులు. వీరుభయులు జయతీర్థ సమకాలీనులై యున్నారు. ద్వైతాద్వైత విశిష్టాద్వైతములందు వీరివలె సపారమైన కృషిగావించినవారు మఱిలేరు. అందు జయతీర్థుల యశశ్చంద్రిక జగముందతి నిర్మలమై ప్రకాశించుచున్నది.

ఇట్లుగా వీరు సుధారూపములగు గ్రంథములన ప్రచార మొనర్చి తమ ౪౨ సం॥రమున కాగిణి నదీతీర

మందు మళభేడ యను గ్రామమున విభవ ఆషాఢ బ॥౫
రోజున సిద్ధిపొందిరి.

టీకాచార్యులవారి గ్రంథములవలన మధ్వాచార్యుల
గ్రంథము లవగాహనమగుచున్నవి. మధ్వాచార్యులకాల
మందు జగద్విఖ్యాత పండితులుగా నున్న త్రివిక్రమపండితా
చార్యులు రచించిన వాయుస్తుతివలన మధ్వమహిమ యవ
గాహన మగుచున్నది. త్రివిక్రమ పండితాచార్య పుత్రులు
నారాయణపండితాచార్యులు రచించిన మధ్వవిజయ గ్రంథ
మున మధ్వాచార్యుల సమగ్రచరిత్ర యవగాహన మగు
చున్నది. “పండితాచార్య” అను బిరుద మీతండికొడు
కుల విషయమై విఖ్యాతిగా నొప్పియున్నది. టీకాచార్యుల
వారికి వ్యాసతీర్థులను శిష్యులొకరు గలరు. వీరు శా॥ ౩॥
౧౨౦౦ ప్రాంతమువారని తెలియవచ్చుచున్నది. (1) తలన
కారోపనిషత్తు (2) అధర్వోపనిషత్తు (3) తైత్తిరీయోపని
షత్తు (4) బృహదారణ్యోపనిషత్తు (5) కాఠకోపనిషత్తు
(6) మాండూక్యోపనిషత్తు (7) ఐతరేయోపనిషత్తు (8) చాందో
గ్యోపనిషత్తు వీటిపై మధ్వభాష్యములకు వీరు టీకలు
రచించిరి. (9) జయతీర్థవిజయ మను గ్రంథమునుగూడ వీరు
రచించిరి.

2. విద్యాధిరాజతీర్థులు. ౧౧౯౦-౧౨౫౪.

వీరి పూర్వాశ్రమ నామము కృష్ణభట్టు. మత ప్రచార
రమం దెక్కువ శ్రద్ధవహించిన వీరు తమవదనున గాజే

ద్రులను, మహాపండితుల నిండుకొఱకై నియమించిరి. స్వాములవారివద్ద సన్యాసము స్వీకరించిన రాజేంద్రులు దేశ సంచారము గావించుచుండగా విద్యాశుభు లస్వస్తులయిరి. అపుడిం కొకరికి ఆశ్రమ మొసంగవలసిన యవసర మేర్పడి నది. అంగీరస నైశాఖ శుద్ధ ౩ రోజున సిద్ధిపొందిరి. పూర్వము వీరివలన సన్యాస మొందియున్న రాజేంద్రు లీవృత్తాంతము తెలిగి ఉత్తరాది మతమునుండి విడిపోయిరి. ఆ భిన్నమైన కోవయే నేడు వ్యాసరాయమరముగా నేర్పడినది.

౮. కవీంద్రతీర్థులు. ౧౨౫౪-౬౧.

వీరి పూర్వాశ్రమ నామము వాసుదేవశాస్త్రి. విద్యాధిరాజతీర్థులవలన యవసానకాలమున నాశ్రమ స్వీకార మొనర్చిన వీరుపీఠాధిపతులుగా నేర్పడిరి. వీరు ప్రణవ జపత పాదినిత్యానుష్ఠాన తత్పరులను ప్రసిద్ధిగలదు. కఠిననియమా వళిననుసరించి యవి సాగించుచుండిరి. పాతప్రవచనము, దేశ యాత్ర సాగించుచు వీరు ఆనెగుండివద్ద ప్రమాది చైత్రశుద్ధ ౯ రోజున సిద్ధిపొందిరి.

౯. వాగీశతీర్థులు. ౧౨౬౧-౬౯.

వీరి పూర్వాశ్రమ నామము రఘునాథాచార్యులు. వీరును తమ గురువులమాడ్కి నిత్యానుష్ఠాన పాతప్రవచన దేశయాత్రలను సక్రమముగా సాగించుచు, ఆనెగుండివద్ద సర్వజితు చైత్ర బహుళ ౩ రోజున సిద్ధిపొందిరి.

౧౦ రామచంద్రతీర్థులు. ౧౨౬౯-౯౮.

వీరి పూర్వాశ్రమ నామము మాధవశాస్త్రి. భివ
లూకు రామచంద్రతీర్థులనియ నీని బేర్కొనుట కలదు.
వీరు మతవ్యాప్తికై ౮ కేక దేశములు సంచారము చేసి
యున్నారు. శ్రీరంగమున కాశీనాథుడను మహాపండితునితో
వీరికి వాద మేర్పడినది. ౨౪ దినములు స్వాములవారఖండ
ముగా సుధాగ్రంథసారము నుపన్యసించి ఘనప్రశంసనొందిరి.
ఒకప్పుడు వీరికి దేహాయాస మేర్పడగా నొకరికి సన్యాస
మొసంగిరి. అటుపైని స్వాములవారు స్వస్థతనొందిరి. సన్యాస
మొందిన యావిబుధేందులకు టీకాకృత్వాద పూజితమైన
జయరామ ప్రతిమను, కొన్నిసాలగ్రామములను నొసంగి
స్వాములవారు వారి నుత్తరదేశ సంచారమునకు బంపిరి.
మరల దేహాయాసమగుటను విబుధేందులకు కబురంపిరి గాని
దూరదేశమం దుండిపోయినందున వారు సకాలమునకు
వచ్చుటకు సావకాశమైనదికాదు. అందుచేత నింకొకరికి
ఆశ్రమ మొసంగుచు విబుధేందులరాకకు నిరీక్షింపవలసిన
దిగా దెల్పి పీఠ విగ్రహములను వీరి కైవస మొనర్చిరి. నల
సం॥ర వై శాఖ శుద్ధ ౬ రోజున యరగోళ యనుస్థలమున
స్వాములవారు సిద్ధిపొందిరి.

౧౧. విద్యానిధితీర్థులు. ౧౨౯౮-౧౩౬౬.

వీరి పూర్వాశ్రమ నామము కృష్ణాచార్యులు. గురు
వుల యాజ్ఞానుసారము విబుధేందులరాకకై యాటుమాస

ములవఱకు వీరు గిరిశిఖరమునందును గామముం
దలి ధర్మన్న మొదలగుపెద్దలు విద్యానిధులను మతాధిపతులు
కావలసినదిగా గోరిరి. వీతాధిదైవము (మూలసీతారామ విగ్ర
హములు) వీరికే లభించియున్నందున దైవస్థియమట్లే
యేర్పడి విద్యానిధుల మతాధిపతులయిరి. అంత నావిబు
ధేంద్రు లేతెంచి జరిగిన యుదంతము విని వారపు డుత్త
రాది మతమునుండి విడిపోయిరి. ఆభిన్నమైన కోవయే రాఘ
వేంద్రమతముగా నేర్పడినది.

విద్యానిధులు సింహాచల నృసింహు నారాధించియు
న్నారు. వీరనేక స్థలములు సంచారము గావించియున్నారు.
ఆనెగుండి రాజువలన మన్నన నొందిరి రాయచూరు జిల్లా
లో నా రాజుచ్చిన బహుమతి నేటికిని మతమున నిలిచియు
న్నది. వీరు రక్షాక్షీ కార్తీక బుర రోజున సిద్ధిపొందిరి.

౧౨ రఘునాథతీర్థులు. ౧౩౬౬-౧౪౨౪.

వీరి పూర్వార్థమనామము విష్ణుశాస్త్రి వీరు గొప్ప
విష్ణుభక్తులని ప్రసిద్ధిగలదు. వీరి వైరాగ్యసంపద దొడ్డది.
మూలసీతారామ విగ్రహములుగల పెత్తెను వీరు స్వయము
ధరించుచు, శిష్యులు ఓడలోపట్టి వచ్చుచుండగా కాలి
నడకను ప్రయాణము చేయుచుండెడివారు.

ఒకప్పుడు పేజావర మతస్థులు విజయధ్వజతీర్థులను
వారు ఊదాభిధ దుర్భగముగాగ స్వపంచనమున భుజించుట
తటస్థించినది. ఆ యాశ్రమధర్మ వ్యతిరేక ప్రవర్తన పరిహా

రార్థము భాగవత సప్తహమః గావింపవలసినదనియు, భాగవతమునకు వ్యాఖ్యాన మొనర్పవలసినదనియు రఘునాథ తీర్థులు సూచింపగా వారల్లొనర్చి సత్తైతిహ్యము గలదు. “విజయధ్వజీయ”మను నాగ్రంధము బహుప్రచారముగా విలసిల్లుచున్నది. మళభేడ గ్రామమున దుందుభి సం॥ర మార్గ శీర్ష బహుళ ౧ రోజున స్వాములవారు సిద్ధిపొందిరి.

౧౨. రఘువర్యతీర్థులు. ౧౮౨౪-౨౯.

వీరి పూర్వాశ్రమ నామము రామచంద్రాశాస్త్రి. వీరి కాలమున ద్వైతమతప్రచారము విరివిగా జరిగినది. అనేకులు శిష్యులైరి. ఆనెగుండివద్ద పింగళ జ్యేష్ఠ బ॥ ౩ రోజున సిద్ధిపొందిరి.

౧౩. రఘూత్తమతీర్థులు. ౧౮౨౯-౧౯౧౨.

వీరి పూర్వాశ్రమనామము రామచంద్రాచార్యులు. రఘువర్యులవలన చిన్నతనముననే వీరు ఆశ్రమస్వీకారమొనర్చిరి. గురువుల యాజ్ఞాననుసరించి మతము ముఖ్యశిష్యులనదగు వరదాచార్యులవద్ద శాస్త్రాధ్యయన మొనరించిరి. గురుస్థాన మధిష్ఠించియు వీరు శాస్త్రాధ్యయన కాలమందు శిష్యవటుగా బ్రవర్తించుచువచ్చిరి. “స్వాములవారు తనకుశిష్యులైరి” అని ఇంచుక గర్వించియున్న సమయమున స్వాములవారు తమపాండిత్యప్రభావము ప్రకాశముగావించి యాచార్యులవారికి దిగ్భ్రమగల్గించిరి. మఱియు వారిని మన్నించి మతమునందే యుంచికొనిరి.

భత్ర) చామరాది వైభవము, (చిక్క) చిన్ననైవేద్యము, మహానైవేద్యము అనువ్యవస్థ వీరికాలమునుండియే యేర్పడెను. ప్రభువుల రాక యట్లుగా నదిమొదలు ఉత్తరాది మరాఠీవతుల రాక యొప్పినది, వీరనేక గ్రంథములు రచించిరి.

(1) భావబోధి [తత్వప్రకాశ టిప్పణి] (2) బ్రహ్మ ప్రకాశిక [బృహదారణ్యభాష్యటీక] (3) బ్రహ్మప్రకాశిక [న్యాయవివరణటీక] (4) ప్రమేయదీపిక. ఈ గ్రంథములన్నిటికి “భావబోధ” అను నామము వీరుంచినందున వీరికి “భావబోధకారులు” యను ప్రసిద్ధి యేర్పడినది. దక్షిణవినాకినీ తీరమందున్న తిరకోలు యను గ్రామమున మన్మథ పువ్వు బ॥ ౧౧ రోజున వీరు సిద్ధిపొందిరి.

౧౫. వేదవ్యాసతీర్థులు. ౧౫౧౭-౪౧.

పిల్లూరు అను వంశమున కొన్ఱేరభట్టు అను గొప్ప విద్వాంసులు ప్రసిద్ధులై యుండిరి. వీరు వేదవ్యాసోపాసకులు. వీరికి నలుగురు కుమారులుండిరి. అందొకపుత్రున కిష్టదైవము చేరు పెట్టుకొనిరి. ఆ పుత్రుడు పూర్వపుణ్యవశమున మంచి తపశ్శాలిగా నేర్పడెను. భావబోధకారులని ప్రసిద్ధిజెందిన రఘూత్తమతీర్థుల గ్రంథములను వీరు కంఠస్థమొనర్చుకొని శిష్యుల కవిపాఠములు చెప్పించుండిరి. ఇదిగాంచి యారఘూత్తమతీర్థులు కడుమోదమంది వీరిచేతనే అందలి అధికరణములకు టిప్పణి వ్రాయించిరి. నుటియు వీరిచేత మూలసీతా

రాముల ఆరాధనము నడిపింపగోరి జయ సం॥ర వైశాఖ శు॥
౧౫ రోజున వీరికి యత్యాశ్రమమొసంగి మతపూజ గావింప
జేయుచుండిరి. ఇట్లుగా నీయిరువురు స్వాములు సీతారాముల
నర్పించుచువచ్చిరి. గురువులు సిద్ధిపొందిన పిమ్మట వీరనేక
స్థలములు సంచార మొనర్చుచు మతప్రచార మొనరించిరి.

వీ రనేకులకు సన్యాస మొసంగిరి. అందు మొదట
సన్యాస మొందిన నారాయణయతి, మళగి తమ్మన్నభట్టు
వీరిద్దఱును గొందఱిని శిష్యులుగా వెంటగొని రాయచూరుకు
జేరి, యచ్చటి గృహస్థులవలన భిక్షులను గొనుచు, “మూల
రామదేవుని ప్రతిమ యిది” అని తమవద్దనున్న ప్రతిమను
గృహస్థులకు జూపింపదొడంగిరి. అపు డక్కడనున్న ఉత్త
రాది మతాధికారి (మతప్రతినిధి) యీ సమాచారమును పెన
గుండియందున్న స్వాములవారికి తెలియజేయగా వారు
నారాయణయతిని బహిష్కరించుచు నాజ్ఞాప్రతమును బం
పిరి. అది రాయచూరు ప్రముఖుల యెదుట నా మతాధి
కారిచే బహిర్గత మొనరింపబడినది.

స్వాములవారు కుంభకోణమునకు వచ్చినపుడు
చించోళి కృష్ణదేవరాయనాచార్యులకు సన్యాసమొసంగి వారి
వలన కొన్నిదినములు సంస్థానపూజ గావింపజేసిరి. పిమ్మట
వారికి దిగ్విజయరామ ప్రతిమ నొసంగి సంచారార్థము
పంపిరి. వారట్లుగా దేశసంచార మొనర్చి పిమ్మట నా విగ్ర
హమును మరల గురువులకు సమర్పించిరి. స్వాములవా

యనుగ్రహమున కొన్నినాళ్ళు సంస్థానపూజ గావింపదొడంగిరి. పీఠమందున్న రత్నఖచిత వేదవ్యాస ప్రతిమను దీసికొని తత్స్థానమున వేటొక ప్రతిమ నుంచివేయవలెనని యొకబుద్ధి యీ కృష్ణద్వైపాయనాచార్యులకు గల్గినది. తన వద్దనున్న వేదవ్యాస ప్రతిమకు ప్రాణప్రతిష్ఠాదులను గావించి పరమాత్మ సన్నిధానముగల్గు వైదిక ప్రక్రియ సంతయు గొప్పనిష్ఠగా జరిపి యీ ప్రతిమను పీఠమందునిచి యీ రత్నఖచిత పీఠస్థవిగ్రహమును దీసివేసిరి. కాని స్వాముల వారివద్ద సెలవుగైకొను నవసరమున నప్రయత్నముగ వీరికి కంట నీరు గారెను. సంస్థానమూర్తియున్న పెట్టెను స్వాముల వారి ముందుంచి సాష్టాంగముగావించి తమ యపరాధమును క్షమింపవలసినదని వేడుకొనిరి. కృష్ణద్వైపాయను లుంచి యున్న కృష్ణశిలాప్రతిమనుగూడ స్వాములవారు పీఠమందుంచి పూజింపదొడంగిరి. వీరికి ప్రత్యేకముగ ప్రసన్నవిఠల, వంశరామ మున్నగు విగ్రహములను దయచేసిరి. ఆ విగ్రహముల నారాధించుకొనుచు వీరు దేశయాత్రకు వెడలిపోయిరి.

ఒకప్పుడు సుధీంద్రతీర్థులను సన్యాసి యిట్లాక వార్త గల్గించెను.

“అన్యై రపహృతాం మూలమూర్తిం శ్రీరఘునందనమ్
ఆజహార మహామూల్యాత్ శ్రీ సుధీంద్ర గురోర్గురుః॥”

[అన్యులచే నపహరింపబడిన మూలరామ విగ్రహమును సుధీంద్రుల గురువుల గురువులు హెచ్చుధనమిచ్చి కొనియొందిరి.]

వెంకటపతిరాజు అనువారివద్ద నీ తగువుపడినది. తన్ని
ర్యూర ముడుపీ మతస్థులగు వాదిరాజస్వాము లిందు దఖలు
పుచ్చుకొనవలసినదిగా గోరబడిరి. వారీవివాదమును బరిష్క-
రించుచు, మువ్వరిపేర మూడుమాటలు ప్రత్యేక ప్రత్యేక
ముగ బంపియుండిరను ఐతిహ్యముగలదు. రాజునకు : ఉత్త
రాది మత మునందున్న విగ్రహమునకే అసలైన లక్షణము
లున్నవి. వేదవ్యాసతీర్థులకు: మాణిక్యఖండమం దున్నది
మాణిక్యము గాక యిం కేమగును ? సుధీందులకు : స్వామి
దోహము కూడని పని. దీనివలన మీకు వచ్చు ఘనత
యేమియులేదు. ముం దిట్టివి గావింపవలదు.

వెంకటపతిరాజు స్వాములవారిని విశేషముగా సత్క-
రించెను. స్వాములవారు ఢిల్లీసుల్తాను మన్నన నందినట్లు,
శ్రీరంగరాజు వీరిని హెచ్చుగా సత్కరించునట్లును వినికిడి
గలదు. ఈ రాజు హిరేమరళి, చిక్కమరళి యనుగ్రామము
లొసంగినట్లు, హేమావతీనదీతీరమందు నరసింహపుర
మను షేత్రమున పీఠమున కొక మతమును గట్టించి యిచ్చె-
ననియు, ననేక వస్తువాహనముల నర్పించెననియు వినికిడి
కలదు. రడ్డిహల్లి, దొడ్డఘట్టి మొదలగు గ్రామములు సంస్థాన
మునకు వీరికాలమున సమర్పితములైనవి. స్వాములవారు
మార్కండేయ నదీతీరమున సిద్ధార్థిచైత్ర శు॥ ౨ రోజున
సిద్ధిపొందిరి.

౧౬. వి ద్యా ధీ శ తీ ర్థ లు. ౧౫౪౧—౫౩.

వీరి గురువుల నేకులకు సన్యాస మొసంగియుండిరి. వా రెవరి కిని పీతాధిపత్యము లభించలేదు. పాండుకంగి నరసింహాచార్యులు అనువా లొకప్పుడు స్వాములవారి సందర్శనమునకు రాగా దైవనిర్ణయమున స్వాములవారికి వీరియందు కటాక్షము గల్గినది. విద్యాధీశతీర్థు లని నామముంచి వీరిని పీతాధిపతులుగా నిర్ణయించిరి. గురువుల సమక్షముననే వీరు కొన్ని దినములు పీతాధిదేవత నుపాసించుచుండిరి. గురువులు సిద్ధి పొందిన పిమ్మట గుర్వారాధనము విశేషముగ నొనర్చి మహాసమారాధన మొనర్చిరి. విద్యసంభావన తొనంగిరి. పిమ్మట సుధామంగళ మాచరించిరి.

వీరి గురువుల పూర్వాశ్రమమందలి అన్నగారగు వ్యాసప్పచార్యులద్వారా మహీసూరు మహారాజు నరస రాజువద్దనుండి స్వాములవారికి ఆహ్వానము వచ్చెను. మహారాజుచే వెక్కువతొరముల నొంది (1) చిణ్య (2) వృత్తి (3) సన్నచిక్కురు అను గ్రామములను సంస్థానమునకు బహుమతిగా బడసిరి. ఆ సంస్థానప్రదేశమున లభ్యమైన ప్రాణదేవుని విగ్రహమును వీరు కావేరీతీరమందు శ్రీరంగ పట్టణ సమీపముననున్న చందగురు గ్రామమున బ్రతిష్ఠ గావించిరి, దాని పూజరాగాదుల నిమిత్తము మహారాజు వలన లభ్యమైనట్టి నాగమంగళం తాలూకాకు సంబంధించిన చిణ్య గ్రామమందలి అర్థభాగము దానపట్టాగా నొసంగిరి.

౧౭ బ్రాహ్మణ కుటుంబముల కింనువలన వృత్తి కల్పింప బడినది. వ్యాసస్వామ్యులకు “కట్టిపూరాణ” మను నధికారము నొసంగి. (మత్స్యలు సమాగమమైనప్పుడు పురాణ పఠనాధికార మీ యధికారము పొందినవారి కుండును.) మఱియు రాఘవేంద్రతీర్థులవారు రచించిన “సుధాపరిమళ” మను గ్రంథమును దిలకించి, యట్టి యుక్తృష్ట గ్రంథమును రచించినందులకు వారిని విశేషముగ గొనియాడిరి. ఛత్రపతి మహారాజువలన డోణజ, శిరడోణజ యను రెండుగ్రామము లను సంపాదించిరి.

ఒకప్పుడు వీరు గయాక్షేత్రమునకురాగా నచట గయావఘులు “విశేష ధన మొసంగిన గాని మఠశిష్యులు గయాశ్రద్ధములు జరిగింప వలనుపడదు” అని పలుక జొచ్చిరి. అదిగొంచి స్వాములవారు శిష్యులతో “పీఠస్థ దిగ్విజయరామ విగ్రహ సమీపమున మీ రందఱు పిండ ప్రదానాదికములు జరిగింపుడు. ఇది “రామగయ” అని పేరివిచ్చిరి. మూడురోజులకు బిమ్మట గయావఘులు స్వాముల వారి మహిమ కాశ్చర్యచకితులై వారిపాదములకు సాష్టాంగ మొనర్చి మఠశిష్యులయిరి. అది మొదలు గయావఘు లందఱు ఉత్తరాది మఠ శిష్యులయిరి. నేటికిని వారు ఉత్తరాది మఠ శిష్యులుగా నున్నారు. గయావఘుల మఠ శిష్యులయిన బిమ్మట స్వాములవారు మఠ శిష్యు లందఱిచేత విష్ణుపాద మొన కాశ్రద్ధముల నొనర్ప ననుజ్ఞనిడిరి. శిష్యులందఱు నట్లు జరిగించిరి.

వీరు (1) విష్ణుతత్వనిర్ణయ టిప్పణి (2) ఏకాదశీ నిర్ణయము (3) విష్ణుపంచకోపవాసనిర్ణయము (4) వ్యాఖ్యాన్య చంద్రిక, [సుధాగ్రంధమందలి ౫ అధికరణములకుటిప్పణి] (5) ద్విత్వవాదార్థము (6) తలవకారోపనిషత్ ఖండార్థము (7) ఓంకారవాదార్థము (8) తిథిత్రయ నిర్ణయ అను గ్రంథములను రచించిరి. బదరీ మొదలగు యాత్రీలను ముగించు కొని వీరు ప్రజోత్పత్తి పుష్య బహుళ ౧౮ రోజున సిద్ధి పొందిరి.

౧౨. వేదనిధితీర్థము ౧౫౫౩-౫౨.

విద్యాధీశస్వాములవా రొకప్పుడు ప్రయాగక్షేత్రము నకు వచ్చి అచ్చటనున్న ఘన దీక్షాదక్షులగు కోరటిగి ప్రద్యుమ్నాచార్యులను మహావిద్వాంసులను గాంచిరి. ఆచార్యులు మహావిరాగులై, అష్టాక్షరీమంత్రనిష్ఠాపరులై, నిరాపాదులగుచు నియమమాచరించుచుండుటనుగాంచివిద్యాధీశతీర్థము పరితుష్టిచొందిరి. ఆచార్యులనగూడ తోడ్చుకొనిపోయి సంధార మొనరించుచుండిరి. ఒకప్పుడు విద్యాధీశతీర్థము గంగా తీరమందున్న వాల్మీకియాశ్రమమున సంచరించుచుండగా నాచార్యులవారికి పీఠాధిపత్య మొసంగ వైవప్రేరణ యైనది, పెంటనే తమ యభిప్రాయమును ఆచార్యులవారికి దెల్పి, ఆశ్రమమొసంగి పీఠాధిపతుల నొనర్చిరి.

విద్యాధీశస్వాములవారు బదరికాశ్రమమునకు బోవు నపుడు పీఠమునుండి దిగ్విజయరామ విగ్రహమును బూజిం

చుచు యాత్ర సాగించుచుండిరి. విద్యాధీశులతోగూడ మత శిష్యులనేకులు యాత్రార్థము బయలుదేరిరి. వేదనిధితీర్థుల పూర్వాశ్రమమందలి అన్నగారి పుత్రులు రంగాచార్యుల వారుగూడ నా యాత్రయం దుండిరి. విద్యాధీశస్వాముల వారు సిద్ధిపొందిన పిమ్మట అచ్చట నాచరింపవలసిన కృత్యములన్నియు వీరు తీర్చి యా దిగ్విజయరామ విగ్రహము మున్నగునవి గొనితెచ్చి వీరమునకు మరల సమర్పించిరి. వేద నిధితీర్థులవారి మహిమ కానందమొంది త్రిచనాపల్లి నవాబు మతమునకు మంచాకొప్ప జిల్లాయందలి మూడు గ్రామముల కాన్క-గా నొసంగియుండెను. స్వాములవారు మహదానంద భీరితులై కుంభకోణము, శ్రీరంగము, మధుర మున్నగు స్థలములందున్న అనేక విద్వాంసులను రప్పించి గురువుల వారి యారాధనను గొప్పగా నెఱవేర్చి. ఆవిద్వాంసులను సువర్ణాదులచే దనివి నొందించిరి. వీరిమహిమను విని ఆనంద మొంది రాఘవేంద్రస్వాములవారు కొన్నినాళ్ళు సంచారమున వీరి ననుసరించియుండిరి.

శ్రీముష్ణ గ్రామవాసులగు రామచంద్రతీర్థులను యతు లొకరు స్వాములవారి కొకవిషయమై అవసరమగు తొందరను గలిగించగా తంజావూరు రాజిందు దళిలుపుచ్చు కొనుటను గాంచి యా రామచంద్రతీర్థులు రాత్రికిరాత్రి పలాయన మొందిపోయిరి.

వేదవ్యాసతీర్థులవలన (౧౫ స్వాములవారు) సన్యాస మొంది వారికి అనుగ్రహపాత్రులై యుండిన కృష్ణద్వైపాయ

నులవారి బేటీ స్వాములవారి కేర్పడెను. “విద్యానాథతీర్థులు” అని పేరుగల వారియొక్క శాస్త్రవిచారమును, పాండిత్య విశేషమును దిలకించి స్వాములవారు వారికి “రంగనాథతీర్థులు” యను నింకొక బిరుద నామము నుంచిరి. పండరీపురమున యువ సంవత్సర కార్తికశుద్ధ ౧౧ రోజున స్వాములవారు సిద్ధిపొందిరి.

౧౮. స త్య వ్ర త తీ థ టు. ౧౫౫౭—౬౦.

విద్యాధీశ స్వాములవారికి యిద్దటిపై గాఢాభిమాన ముండియుండెను. అంగు కోరటిగి ప్రద్యుమ్నాచార్యుల వారు వారి తర్వాత వేదనిధితీర్థులను నామమున పీఠాధిపతు లయిరి. రెండవవారు కోరటిగి రంగనాథాచార్యులవారు. విద్యాధీశ స్వాములవారు బదరికాశ్రమ యాత్రనుండి మరలునపుడు అవసానకాలమున పీఠస్థ దిగ్విజయరామ విగ్రహమును వీరిపరముగా పీఠమునకు జేర్చువారగుచు “ముందు పీఠాధిపత్యము నీకు సంక్రమింప గల” దని ఆశీర్వాదించి యుండిరి. వేదనిధి తీర్థులకు పూర్వాశ్రమమున అన్నగారి పుత్రులై యున్న యోగ్యులగు నీ రంగనాథాచార్యులవారు పరమగురువుల ఆశీర్వాద బలమున, గురువుల అనుగ్రహ విశేషమున పీఠాధిపతులుగా నేర్పడిరి. వేదవ్యాసతీర్థులవారి యనుగ్రహమునకు బాతులై వారివలన సన్యాసము స్వీకరించియున్న కృష్ణద్వైపాయనాచార్యులవారికి నమస్కరించి వారి యనుగ్రహము, ఆమోద మొందినవారగుచు పీఠాధిపత్యము వహించిరి. వీరు కర్ణాటక దేశమందెక్కువగా సం

చారము గావించి గురువుల యాజ్ఞానుసారము కౌలగి రఘు పత్యాచార్యులనువారికి పీఠాధిపత్య మొసంగి సాంగలిగ సమీపమున బహుధాన్య సం॥ ఘోర్ణణ శుద్ధ ౬ రోజున సిద్ధి పొందిరి.

౧౯. స త్య ని ధి తీ ర్థ లు. ౧౫౬౦—౮౨.

కుమారుల ఉపనయనార్థము వీరు-కాశీ త్రేత్రమునకు వెళ్లియున్నందున సత్యవ్రతుల యనంగమందు గుర్వనుగ్రహమున వీరు పీఠము నధిష్ఠించిన వారైరి. మూల సీతారామ విగ్రహముల నిమిత్త మేర్పడియున్న విభేదము వీరి కాలమున తీరిపోయినది. వీరి కాలమున తిండివనము అనుస్థలమున ౮ దినములు గొప్ప విద్యవ్రత భజిగను. వ్యాసతీర్థులు, రంగనాథతీర్థులు, మునీంద్రతీర్థులులక్ష్మీకాంతతీర్థులు మున్నగు ప్రముఖులు సభనలంకరించి శాస్త్రాగ్రమునర్చిరి. ఆ సభయందు రంగనాథతీర్థులవారి ప్రతిభ విశేషముగ బ్రకటితమాయెను. వేదవ్యాసతీర్థుల కాలమునుండి ఉత్తరాది పీఠమునకుసంబంధించినవారుగా నున్న కృష్ణద్వైపాయన స్వాములవారి సమక్షమున స్వాములవారు సచ్చాత్రు శ్రవణాదులను గొంత కాలము జరిపిరి.

వీరువురకు సన్యాస మొసంగిరి. (1) సత్యానంద తీర్థులు (2) గుణనిధితీర్థులు. నివృత్తిసంగమమును కృష్ణా తీర్థస్థలమున శార్వరి సం॥ మార్గశీర్ష శుద్ధ ౧౦ రోజున స్వాములవారు సిద్ధిపొందిరి.

౨౦. సత్యనాథతీర్థులు. ౧౫౮౨—౧౫౯౧.

వీరి పూర్వార్థము నామనందరఘనాథాచార్యులు. వీరికి విద్యానాథులనియు, రంగనాథతీర్థులనియు రెండు నామము లిదివఱ కేగ్గడియున్నది. వీరు వ్యాసతీర్థులను వారిని గొప్పగా గౌరవించియుండిరి. వ్యాసరాయ మతము నకు చెందిన లక్ష్మీనారాయణతీర్థులనువారివలన “ఆమతమున మూలసీతారామి, వేదవ్యాస ప్రతిమలు లేవనియు, ముద్్రాధారణము గావించు యధికారము లేదనియు” నొక పత్రమును వ్రాయించుట నిరి. ఆ పత్రము నేటికిని ఉత్తరాది మతమునందు భద్రముగా నున్నది. వేదవ్యాసతీర్థుల కాలము నుండియు భీష్ములక్లు ఉత్తరాది మతమునకు సంబంధించి యున్న కృష్ణద్వైపాయనతీర్థులవారు తనవద్దనున్న పూజాప్రతిమల నన్నిటిని వీరి కౌసంగి అనుగ్రహించి సుదర్శన చక్రాంకితములను వీరివలన స్వీకరించి స్వాములవారి మాహాత్మ్యమును తమశిష్యులకు బ్రకటించిరి. పిమ్మట కృష్ణద్వైపాయన తీర్థులు కుసుమావర్తి అనుస్థలమునకు వెడలి యచ్చట జ్యేష్ఠ శుద్ధ ౧౫ రోజున సిద్ధిపొందిరి. చలారి నరసింహాచార్యులను పండితులు స్వాములవారిని వాదముఖమున జాల్గాని నిరుత్తరులై యది మొదలుకొని స్వాములవారి పాదసేవ గావించుచు వారు మతమునందే యుండిరి.

(1) కర్మనిర్ణయటిప్పణి (2) విజయమాల (3) అభినవచంద్రిక (4) అభినవామృతము (5) అభినవగద (6) పర

శువు అను గ్రంథములను స్వాములవారు రచించిరి. ప్రమాది సం॥ర మార్గశీర్ష శుద్ధ ౧౧ రోజున అరుణాచల క్షేత్రమున సిద్ధిపొందిరి.

౨౧. స త్యా భి న వ తీ ధ్ధ లు. ౧౫౫—౧౬౨౮

వీరి పూర్వాశ్రమ నామము కేశవాచార్యులు. వీరి కాలమున ఉత్తరాది సంస్థానమున నిత్యకృమమును పద్ధతి యేర్పడి యది యిప్పటికిని సాగుచున్నది. వివిధమైన సేవ లకుగాను ౬౪ మంది బ్రాహ్మణులు నియమింపబడిరి. వీ రందఱిపైన ముఖ్యులుగా ముఖ్యపాఠపత్యగారు నియమింప బడిరి. ఎడ బల సేవకులు (ఇరువైపులనుండు సేవకులు), ఇద్దఱు సేనాపతులు, ద్వారపాలకులు మున్నగు వ్యవస్థ యే ర్పడెను. రూపాలంకారములు, సువర్ణ రజతోపకరణములు, స్వర్ణమయము రత్నఖచితమునగు ఛత్రచామరములు, నేతి దీపములు, గుఱ్ఱములు, ఏనుగులు, ఆవులు మున్నగునవి సంస్థానమున నియమితమైనవి.

(1) ఆమంత్రణోత్సవము (2) గురుపాదార్చనము (3) పంచాంగశ్రవణము (4) కాలకాల స్నానము (5) జపము (6) వ్యాఖ్యానము (7) నిర్మాల్య విసర్జనము (8) వేదవ్యాసు లకు నవరత్నాభిషేకము (9) కూర్మమూర్తికి [సాలగౌ]మ మునకు] క్షీరాభిషేకము, (10) దేవతార్చన సమయమున వేదపారాయణము (11) సప్తమాలార్పణము (12) చిన్న అలంకారము, మహానైవేద్యము (13) నైవేద్య సమయమున

మనక నుంచుట (14) బంగారపు గిన్నెలో పంచదార
నైవేద్యము (15) పానీయ తాంబూలాది సమర్పణము
వేదవ్యాసాది ప్రతిమలకు కనకాభిషేకము. ఇట్టి శ్రమపద్ధతి
యేర్పడినది. అర్చనాసంతరము మూలసీతారామ విగ్రహ
ములు, వేదవ్యాసాది ప్రతిమలు సభకు గనబడుచుట, తీర్థ
వినియోగము, మహాసమారాధనము [స్వాములవారి సహ
పంక్తి], మధ్యాహ్నము భాస్రవిచారము, సాయంకాలము
సృత్యగీతవాద్య పురస్కృతముగ శ్రీహరిని రత్నఖచితమైన
ఉయ్యాయించుంచి సేవజేయుట, సభికులకు మంత్రాక్షత
మాలా ప్రసాదముల నొసంగుట, చివర నారోజు ఆయవ్యయ
విచారము ఈరీతిగా దినక్రమ పద్ధతి యానాటినుండి
యేర్పడినది.

ఒకప్పుడు ఢిల్లీ నేలుచుండిన ఔరంగజేబువలన సంస్థా
నమునకు తొందర యేర్పడు పరిస్థితి యేర్పడెను. నారో
భాస్కరుడనువాని యిలాలు సావిత్రిభాయి యను సతీమణి
దీని నుపాయాంతరమున తప్పించినదను వాకబాకటి గలదు.
కావేరీతీరమున నాచురుగుడి యనుస్థలమున వ్యయనామ
సం||ర శ్రేష్ఠ శుద్ధ గరరోజున వీరు సిద్ధిపొందిరి.

౨౨. సత్యపూర్ణతీర్థులు. ౧౬౨౮-౪౮.

వీరి పూర్వాశ్రమనామము కొల్హాపుర కృష్ణాచార్యులు.
కృష్ణాజీపంతు యనుభక్తు డతిభక్తితో స్వాములవారి పాద
పూజ గావించెను. అది మొదలుకొని యాత డంతకంతకు

వృద్ధి నొందిన వాడగుచు చివరకు మంత్రిపదవి నధిష్ఠించిన వాడాయెను. మంత్రియైనపిమ్మట మరల స్వాములవారిని సత్కరించి మఠమున కనేక స్వర్ణాభరణములు, పచ్చలు, రత్నములు, మణుగుతూకముగల బంగారపు సరవళి యీతడొసంగెను. అవన్నియు నేటికిని నీతనిపేర మఠమున కాననగుచున్నవి.

ఒకప్పుడు స్వాములవారు తిరుపతియాత్ర) డియరాగా గార్లవాడ రామాచార్యులను నొకశిష్యులు వెంకటాచలము నధిరోహించుచు సుధాగ్రంధమును పఠింప మొదలిరి. కొండ నెక్కుసరికి ౨౪,౦౦౦ గ్రంధము క్రమముతప్పక వారుపఠించిరి. కూడివచ్చుచున్న స్వాములవారి శిష్యులదిగాంచి పరమాశ్చర్యమొందిరి. భగవదనుగ్రహమున వీరు స్వాముల వారివలన సన్యాసాశ్రమమొంది “సత్యప్రియ” అనునామము ధరించిరి. సంస్థానమునుండి కొన్ని పరికరములనుగొని వీరు దేశ సంచారమునకు వెడలిపోయిరి. పిమ్మట స్వాములవారు దేశ సంచారమునకు బయలు వెడలి కృష్ణాతీరమున కోలపురమును స్థలమున పరాభవసం॥ర జ్యేష్ఠబహుళ ౨రోజున సిద్ధిపొందిరి.

౨౩. సత్యవిజయతీర్థాలు. ౧౬౮౮-౧౭౧౯.

వీరి పూర్వాశ్రమనామము బాళాచార్యులు. వీరు సంచారము గావించుచు ఆరణిస్థలమునకు రాగా నచ్చటి రాజు స్వాములవారిని విశేషముగ సత్కరించి కొన్ని గ్రామము లొసంగెను. కొంతకాలము స్వాములవా రచ్చటనే రామ

పూజ గావించుచుండిరి. సంస్థానమును సత్యపూర్ణతీర్థులవలన (౨౨వ స్వాములవారిచే) నాశ్రమమొందియున్న సత్యప్రియుల కొప్పగించ వలసినదని యా రాజుతోదెల్పి స్వాముల వారు కౌండిన్యనదీతీరమున పింగళ సంవత్సర చైత్ర బి ౧౧ రోజున సిద్ధిపొందిరి. ఆస్థలము నేడు సత్యవిజయ మను నగరముగా నొప్పియున్నది.

౨౪. సత్యప్రియతీర్థులు. ౧౬౫౯—౬౬.

వీరి పూర్వాశ్రమనామము గార్లవాడ రామాచార్యులు. సత్యపూర్ణతీర్థులవలన నాశ్రమస్వీకార మొనరించిరి. సత్యవిజయతీర్థులకు బిమ్మట వీరు సంస్థానాధీశులయిరి. దక్షిణాధీశుని సైన్యమున ప్రముఖులగు వినాజీపంతు, సారోపంతు అను నిరువురు స్వాములవారిని నెక్కువగా మన్నించిరి. మొదటి శాజీరాయులు రామనగర మను గ్రామము నొసంగి సత్కరించెను. రాయచూరునందు పత్తేసింగు అను సరదారుడు వీరియందు గొప్పగా భయభక్తులు ప్రకటించెను. మేలుకోట ప్రభువు బహుద్రవ్య మొసంగి సత్కరించెను. అచ్చటనున్న శ్రీ నృసింహమూర్తిని స్వాములవారు దర్శించిరి. శ్రీరంగరాజు వీరిని సత్కరించి శ్వేతఛత్రము, రత్న సంపుటము, వెండిబంగారపు దుడ్లు మరయున కొసంగెను. గద్వాలుమీనుగా పడరణమునకు స్వాములవారు రాగా నచ్చోటికి కర్ణాటకనవాబుయొక్క మంత్రి కృష్ణాజీపంత స్వాములవారికి కనకాభిషేక మొనర్చుట, అనేక కాన్కా

నొసంగుట గావించెను. ముఠారిరాయలను నతడు స్వాముల వారి సేవ ఘనముగా గావించెను. వెనక రాయచూరునందు స్వాములవారియందు గొప్పగా భయభక్తులు ప్రకటించి యున్న పత్తేసింగు సరదాగుడు యుద్ధవిజయమొందినవాడై యా యానందమున మరల స్వాములవారి సేవ యుత్సాహమున గావించెను. వాని పై నికులెల్లరు స్వాములవారి నారాధించిరి. ఆతని రాజుల గ్రామములొసంగెను. పత్తేసింగు అ గ్రామము లొసంగెను.

శ్రీరంగమున నొక వ్యాకరణ విద్వాంసులతో స్వాములవారికి వాదమేర్పడియుండెను వీరి కాలమున పాండురంగి ఆచార్యులను ఘన విద్వాంసు లొకరు మతమునందుండిరి. స్వాములవారు వేదవతీ నదీతీరమందుండు మానామధురతో రక్తాక్షి సంవత్సర చైత్ర శుద్ధ ౧౩ రోజున సిద్ధి పొందిరి.

౨౫. స త్య బో థ తీ గ్ధ లు. ౧౬౬౬—౧౭౦౫

రాయచూరు హరియాచార్యులను నొక పేదవిప్రుడు కుటుంబ సహితముగ నుత్తరాదిమ్యమున వసించుచుండిరి. ఇతని కుమారులలో గామాచార్యులను కుఱ్ఱవాడు బహు యోగ్యుడై యుండెను ఆ కుఱ్ఱవాని సత్ప్రవర్తనమునకు స్వాములవారు సంతసమొంది యానందింపజొచ్చిరి. పాండురంగియాచార్యులు మున్నగు ఘన విద్వాంసులు యీ కుఱ్ఱవాని నియమనిష్ఠల కబ్బురమందిన వారగుచుండిరి. స్వాముల

వా రవసానమున నీ కుట్టవానికి ఫలమంత్రాక్షత మొసంగి, హస్తమును శిరమున నునిచి “మతము మాహాత్మ్యము వెలయింపుము, జ్ఞానివగుము” అని ఆశీర్వాదించి, “సత్యబోధ” అను నామ ముంచిరి. గురువుల యాదరమొందియున్న పాండురంగి ఆచార్యులు సంస్థానము తమకు దఖలుపడలేదని కించె నొందుట నీ సత్యబోధులు కనిపెట్టి వారిని యోగ్యముగ సత్కరించి, కొందఱ శిష్యుల నొసంగి, పల్లకి యొకటిచ్చి విశేషధన మొసంగి, “సౌఖ్య మొనగూడును” అని ఆశీర్వాదించి పంపిరి.

స్వాములవారినిగుఱించి యనేకములయిన గాథలు వెలసినవి, ఒకానొక మాంత్రికుని కుతంత్రమును వీరరికట్టిరనియు ఒకానొక రాజు ఉత్తరాది సంస్థానమందలి విపులవైభవమును విని యీర్ష్యనొందగా దమ మహిమావిశేషమున (సత్యాగ్రహమున) పూర్వ పూర్వ రాజుల ఉదారత్యాగ సంపదను దట్టజేసి వారిని సరిజేసిరనియు, ఒకప్పుడు గయావళులుశతించి యుండ వారిని సరిదిద్ది వారిచే విష్ణుపాదము నిండుగా వరహాలతో పూజగావింపజేసి, యది పారితోషికముగా వారివలన గైకొనిరనియు, ఒకానొక స్థలమునకు భాగీరథీ సాన్నిధ్యమును గల్గించిరనియు, నదిమొదల యేత్రము విష్ణుతీర్థమని ప్రసిద్ధి నొందిన దనియు, కపి జన్మనొందిన ఘనవిద్వాంసు నొక్కని నుద్ధరించిరనియు, రామచంద్రాచార్యులను వారికి ఆయుర్వర్ధనకర్మ యాచరించి యుద్ధరించిరనియు వీరినిగుఱించి

పెక్కు-విశేషములు చెప్పచున్నారు. పెనుకటి స్వాములవారి కాలమునందువలెనే పాఠప్రవచనాదుల బలము పేరిపట్టి కాన రాదని యాదిలో గొందఱు లేవదీసిన యపవాద మిందువలన పరాస్తమైనది.

జానోజీ నింఛాళకుడను సరదారుడు, తంజావూరు గాజు, కృష్ణాజీవంతు, సవణూరురాజు, దివానుఖండేరాయలు మున్నగువారు స్వాములవారిని విశేషముగ గౌరవించిరి. ఒక నవాబు ఊరుమధ్యమున నొక విశాల ప్రదేశమును, వరదా తీరమందలి మెల్లగట్టి అను గ్రామము నొసంగెను.

కుంభకోణమున స్వాములవారు విశాలమగు మంట పము నొకటి నిర్మించిరి. కాశీలో దుర్గా ఘట్టమున ఒక మఠమును స్థాపించిరి. అచ్చట ఒక లక్ష బ్రాహ్మణసమారాధనము గావించిరి. సవణూరునం దొక మఠమును గట్టించి యందు బహుకాలముండిరి. అక్కడనుండగా నొకనాడు కొందఱేకమై పరమాన్నమున విషముకలిపి నైవేద్యమిడిరి. నైవేద్యమైన పిమ్మట యాకపటము బయల్పడెను. ఐనను దైవనివేదనమును విడువక భుజించి, దాని విగుగుడ్డుకైవైద్య సహాయ మొందిరి. తచ్చాంత్యర్థము స్వాములవారు కొన్ని నాళ్ళు అపరరాత్రియందు పూజ, భోజనము గావింపవలసి వచ్చినది. అది దిలకించి రామశాస్త్రి మున్నగువారు “స్వాములవారు అర్థరాత్రి పూజ, అపరాత్రి భోజనము గావించు చున్నా”రని యపవాదు వేసిరి. “పరమాత్మ సన్నిహితత్వ

నూ కాలమందు గల్గియున్నదని కొన్ని నిదర్శనములు ప్రక
టించి అపవాదు జాపికొనిరి. విషభక్షణ దోషమప్పటికి
శాంతించినందున నదిమొదలనిశిత్రాతి చర్యమానివేసి
రనియు నొకవార్త వీరిపట్లగలదు. తంజావూరునందలి సేతు
గోసావి యను పండితులతో స్వాములవారికి శాస్త్రార్థవాద
మైనది. సవ నూరునందు శోభన సం॥న ఘట్టణ బహుళ
౧ రోజున సిద్ధిపొందిరి.

౨౬. సత్యసంధతీర్థులు. ౧౭౦౫—౧౬.

వీరి పూర్వార్థమ నామము హావేరి రామచంద్రా
చార్యులు. వీరి గురువు లొకేచోట బహుదినములుండిపోయి
యున్నందున వీరు సంచారమునకు బయలుదేరిరి. సత్య
బోధులందువలెనే వీరివిషయమునగూడ పెక్కు మహిమలు
వర్ణింపబడియున్నవి. పాండురంగని దర్శనము వీరికి మైన
దనియు, గయాసమీపమున నిర్జనప్రదేశమున నొకనాడు దేవ
పూజార్థము పుష్పములు లేక చింతించినపుడు సహస్రవత్స
కమల మొకటి దైనకృపచే వీరికి లభించినదనియు, గయ
యందు, కాశియందు వీరి మహిమ యెక్కువగా ప్రసిద్ధమైన
దనియు వాకబుగలదు.

మద్రాసులో తిరువళ్ళి కేణియందు వీరు ప్రాణమూ
ర్తిని ప్రతిష్ఠ చేసిరి. ఉడిపికివెళ్ళి మూలసీతారామ, వేదవ్యాస
విగ్రహములను రథమున నూరేగించి అష్టమత స్వాములాదర
పూర్వకముగా మన్నించుచుండగా శ్రీకృష్ణపూజను గావిం

చిరి. ౧౨,౦౦౦ రూపాయలు ఉడిపి శ్రీకృష్ణమూర్తికి సమర్పించిరి, అష్టమరములందు ఉత్తరాదిసంస్థానము పూజన గావించిరి. అపు డష్టమత స్వాములవారు యథాయోగ్యముగ స్వాములవారిని సత్కరించిరి.

వీరు జ్ఞానపూర్వకముగ తమ అంత్యప్రక్రియ గావించుకొనిరనియు, యోగమార్గమున బ్రహ్మారంధ్రము భేదించగా సిద్ధిపొందిరనియు బ్రసిద్ధిగలదు. “అన్ని మతములవారు పరస్పరము సహకారముగావించుకొనుచు మొత్తము మధ్యమతము సుద్ధారముగావింపుడు” అని వీరు తుదిమాటలు పలుకుచు మతస్థులకు తమ సందేశమును వివిపించిరి. విష్ణుసహస్రనామములకు వీరు టీక రచించిరి. తుంగాతీరమున అశ్వత్థనారాయణ సన్నిధానమున ఆనందనామ సంవత్సర జ్యేష్ఠశుద్ధ ౨ రోజున సిద్ధిపొందిరి.

౨౭. సత్యవతీతీర్థులు ౧౭౧౬—౧౯.

వీరి పూర్వాశ్రమ నామము హావేరి కృష్ణాచార్యులు. వెనుకటి స్వాములవారికి వీరు శిష్యులు. వీరు ఉత్తరాది మతముననుండియే విద్య సభ్యునించి, తదాస్థాన పండితులని పించుకొనిరి. పల్లకీమర్యాద వీరి కేర్పడినది. తిరుపతి శాఖాచార్యులవద్ద వ్యాకరణమీమాంసావ్యాసంగ మొనర్చిరి. న్యాయ నేదాంత విచారము గురుస్వాములవారి సమక్షముననాయెను.

స్వాములవారు సవణూరు ప్రాంతమునకు వచ్చిరి. అక్కడ నాఱుమాసములు వసించి యుండిరి. అలవణాహారముగ ౨౪ లక్షలు ప్రణవజపము గావించిరి. గురు స్వాములు

రచించియున్న సహస్రీకాను ట్చశ్చయెక్క చ్చిచారమును గావించిరి. శ్రీరామ వేదవ్యాస విగ్రహములకు కోటితులశ్య ర్చనము గావించి లక్ష్మ బ్రాహ్మణ సంతర్పణము గావించిరి. పిమ్మట తిరుపతికి వేంచేసి ౫, ౬ దినము లక్కడనుండి శ్రీనివాస పూజ గావించిరి. అచ్చట నాలుగు ప్రతిమలకు మంత్రోద్ధారము గావించి నలువు రుత్తమ బ్రాహ్మణుల కవి యొసంగిరి. సిమ్మట అనంతపురము మీదుగ శుభాకావేరీ స్నానము గావింప శ్రీరంగపట్టణమునకు బయలుదేరిరి.

టిప్పసుల్తానువలన దేశమున గొంత యలజడి ఆ కాలమున గలిగినది. అదిగాంచి యులిపి కృష్ణాచార్యులను వారిని శ్రీరంగమున మంత్రిశ్రేష్ఠులుగా నుండిన పూర్ణయ్య గారివద్దకుబంపిరి. వారియూతను సంస్థానమున స్వస్థత యేర్ప డెను. పూర్ణయ్యగారు తీర్థ శ్రీనివాసాచార్యులు, సంజీవ కృష్ణాచార్యులు, హి దాసాచార్యులు, తామ్రపర్ణి ఆచార్యులు యను నలుగురు పండితులను దీసికొని మఠమునకు వచ్చిరి. “మంచిదినములు వచ్చినదిను రామనాథపుర మందుండవలసినదనియు, పిమ్మట తనచుడి క్షే తమున నుండ వలసినదనియు, సంస్థానము యొక్క విలువైన ఆభరణాదులగు వైభవమంతయు సంతెలియున నున్న పూర్ణయ్యమంత్రుల అన్నగారి పుత్రులగు హిరణ్యప్ప యనువారి పరమన సుర క్షితముగ నుంచవలసినదనియు నాలోచనము గావించిరి. ౫౦ మంది జనమును, ౪ ఆచార్యులవారిని, పారుపత్యాచా

ద్యులవారిని, శానభోగశ్యామాచార్యులవారిని స్వాముల రక్షణార్థము నియోగించిరి. ఆ సంతెబిన్నూరునం దున్న తపగృహమును పూర్ణయ్యగారు సంస్థానమునకు కృష్ణార్పణముగా సమర్పించిరి. పూర్ణయ్యగారి అన్నగారి పుత్రులు స్వాములవారం దుండుటకు తగిన ఇమ్మలన్నియు గావించిరి. తురుష్కుల భయమున నుత్తరదేశ సంచారమునుండి బుద్ధి మరలించుకొని కొలది పరివారముతో స్వాములవా రాసం తెబిన్నూరునందే కొద్దిపాటి ఖర్చువెచ్చములతో కాలక్షేపము గావించుచుండిరి. ఇట్లుండగా పుద్వావర్తి రాఘవాచార్యుడను నీచుడొకడు పెద్దసంకటమును దెచ్చిపెట్టెను. స్వాములవారు యేమరుపాటు నొందియుండగా నెదుట నుంచబడియున్న మూలరామదేవుని పెట్టెనెత్తుకొని పాటిపోయెను. స్వాములవారిది తెలిసి వేదవ్యాస పూజమాత్రమే నాడు గావించి తీర్థమును బుచ్చుకొని, యదిమొదలుపవసింప నారంభించిరి. మంత్రీవర్యులగు పూర్ణయ్యగారు దొంగను కనుగొనుటకయి యనేక ప్రయత్నములు గావించిరి. అనుచూన మున్నవారిపై కఠినచర్య తీసికొనిరి. ఇదిగాంచి తస్కరుడగు రాఘవాచార్యుడు భయమొంది ఒక నూతివద్ద ఆకులమధ్యగా నావిగ్రహమును విడిచి పాటిపోయెను. నాటికి స్వాములవారి కిరువది యొకటవ యుపవాస దినమైనది. ఆ నాడు సవణూరు ప్రాంతమువారగు మతపండితులైన నవరత్న అణ్ణయాచార్యులను వారు దైవవశమున నచ్చోటుకు వచ్చుట తటస్థించినది.

వారచ్చటనున్న రామవిగ్రహమును దటాటనగాంచి యా నందమున పరుగులిడుచు బోయి స్వాములవారి కీ శుభవార్త నివేదించిరి. స్వాములవారు తమ నిస్సత్తువను లక్ష్యముచేయ కుండ గుభాలున లేచిపోయి విగ్రహమున్న స్థలమునకు వచ్చి రామమూర్తిని హృదయస్థలమంగు నిలుపుకొని కన్నీరుచే నభిషేక మొనర్చిరి. మూఁళ్ళబోయిరి. మంగళవాద్య పుర స్సరముగ నా రామవిగ్రహమును గొనిపోయి గొప్పయుత్సవ మును, మహాసమారాధనము గావించిరి.

౨౧ దినములు కఠినోపవాసములు గావించినందున స్వాములవారు నీరసస్థితికి వచ్చిరి. అందుచేత విగ్రహమును గనిపెట్టిన నవరత్న అణ్ణయాచార్యులవారే పీఠాధిపత్యము వహింప నర్హులని దలంచి స్వాములవారు పింగళనామ సం॥ర శ్రావణ శుద్ధ ౫ రోజున యాచార్యులవారికి ఆశ్రమ స్వీకార మొనర్చి పీఠాధిపతుల గావించిరి. స్వాములవారు సంతే బిన్నూరునందు పింగళనామ సంవత్సర శుద్ధ ౭ రోజున సిద్ధి పొందిరి.

౨౨. సత్యధర్మతీర్థులు. ౧౭౧౯-౫౨.

పూర్వాశ్రమమున నున్నపుడు వీరు పేదటికమున మిక్కిలి బాధనొందిరి. పీఠాధిపత్యమును వహించిన పిమ్మట గురు పుత్రులగు హావేరి స్వామియాచార్యులకు చక్కఁ యుపాధిని గల్పించిరి. తమకు పూర్వాశ్రమములో కుమార లగు నవరత్న బోధరాయాచార్యులను మతమునందే నిలుఁ

కొని స్వాములవా రతనికి స్వయముగా పాఠప్రవచనాదులు
గావించుచుండిరి. అప్పటికి ముగ్గులసందడి కొంత తగ్గి
నందువలన సంస్థాన సకల వైభవములను దీసికొని తగుమా
త్రముగు సిబ్బంది నుంచుకొని వీరు దేశాటనమునకు బయలు
దేరిరి.

రాజా నారాయణరాయలను ధనవంతుల మూలమున
హైదరాబాదు నవాబు మన్నన లొందిరి. లింగవల్లియం
దొకమఠమును స్థాపించిరి. పిమ్మట రాజమహేంద్రవరమునకు
వచ్చిరి. పారుపత్య ఆచారప్పాచార్యులు, కల్లాపుర రామ
చంద్రాచార్యులు అనువారివలన స్వాములవారి వైభవమును
వినునట్టి విజయనగర సంస్థానాధీశ్వరు లా యుత్తరాది సంస్థా
నాధీశ్వరులను తమసంస్థానమున కశ్యంతము వైభవముగా
నాహ్వానించిరి. విజయనగర మంత్రివర్యులు మంగళవాద్య
పురస్కృతముగ శ్రీవారి నెదుర్కొని గొనిపోయిరి. ఒక
నెలరోజులు మహారాజులు శ్రీసాదల కాతిథ్య మొసంగిరి.
ముత్యాలహారము, నవనత్నఖచిత వీరప్రభలు, ఆభరణ
మంటపము నొసంగిరి. బాజీరాయులు (మహారాష్ట్రులు) తన
అష్టప్రధానపరివారమును వెంటగొనివచ్చి స్వాములవారిని
కొరవపురస్సరముగ నాహ్వానించెను. ఒక నెలరోజులాతిథ్య
మొసంగెను. లక్షవరహాలు, మకరకంఠము, ముత్యాల వైభ
వంతీమాల, రెండు మణుగుల బంగారముతో చేయబడిన
యొక మంటపము, అంబారీలతోడ నాలుగు గోమణులు

౨౫ గుఱ్ఱములు బహుమతిగా నొసంగెను. మత పండితులకు ఆశీర్వాదకు బహుమానము లొసంగెను. శ్రీపాద పుత్రులకు బంగారుహారము, చెవి ముత్యము, శిరోలంకారము మున్నగు వేడ్కలు గావించెను. స్వాములవా రీ రీతిని బహుమానములు బడయుచు ౧౨ సంవత్సరములు దక్షిణాది యాత్రలు సాగించిరి. కొల్లాపురమురాజు స్వాములవారిని విశేషముగా సత్కరించెను. కోటయందే స్వాములవారికి బస యేర్పఱచి, నెలరోజు లాతిధ్య మొసంగెను. పదివేల లక్ష్మీవరహాలు, నవరత్న కలశములతోడనున్న బంగారుపల్లకీ, రత్నాభరణములు, వెండి బంగారముల అలంకారముతోగూడిన అంబారీలుగల రెండుయేసుగులు, వివిధములయిన సువర్ణ పాత్రలు స్వాములవారికి కాన్కగా నొసంగెను. స్వాములవారు కొల్లాపురము మహాలక్ష్మికి లక్షకుంకుమార్చన మత్యంత వైభవముగా గావించిరి. ౧౦౮ సాలంకృతములగు మూసివాయనము ధానములు గావించిరి.

వీరి కాలమున శాస్త్రవాదములు జరిగినవి. హైదరాబాదు, కళింగదేశము (విజయనగర ప్రాంతము), మహారాష్ట్రములం దనేకులు ద్వైతమతమును స్వీకరించిరి. కర్జగి యను స్థలమున వీరూపాక్షమత పండితులొకరు మధ్వమతమును దూషించుచు “కవి మహిమ” అను గ్రంథమును ప్రచారము చేయుచుండుట స్వాములవారికి తెలియవచ్చెను. స్వాములవా

రక్కడికివెళ్ళి సభను జరిపిరి. ఆ సభ యెనిమిది దినములు జరిగెను.

౧. “అభినవగద” యను గ్రంథము “కవి మహిమ” యను గ్రంథమును ఖండించినది.

౨. విజయింద్ర స్వాములవారు రచించిన “అప్పయ్య గల్ల చపేటిక” అను గ్రంథము “మధ్వతంత్ర ముఖ మర్థనము” అను గ్రంథమును ఖండించినది.

౩. సత్యనాథతీర్థులు రచించిన యీ “అభినవగద” అను గ్రంథమువలన అప్పయ్యదీక్షితుల గ్రంథము ఖండింపబడినది. ఈ రీతిగా నా సభయొక్క ఫలితములు తేలినవి.

ఆంధ్రదేశమున, మహారాష్ట్ర దేశమున ప్రభువుల సన్మానములు మహీసూరు మంత్రీ పూర్ణయ్యగారి పలుకు బడివలన నేర్పడిన దనవచ్చును. ఆ పూర్ణయ్యగారు మహీ సూరు రాష్ట్రమునకు స్వాములవారి నాహ్వానించుచు నిట్లు వార్త పంపిరి, “వెనుకటి ఉత్తరాదిమత స్వాములు వేద వ్యాసతీర్థులు మహారాజులందు దయజూపియున్నారు. అట్లే మీరును దయజూపదగినది. మతత్రయ గురుస్థానములు, మత త్రయ పీఠములు, మతత్రయ విద్వాంసులు తమ సంస్థానమున నుండవలయునని మహారాజుల మన్నన, శ్రీవారు హోళే నరసింహపురమందు నివసింపవచ్చు” నని వర్తమాన మంపిరి. స్వాములవా రందుల కంగీకరించి విచ్చేసిరి. ౨౦ వేల వర

హాస నొసంగుచు ఘంకానౌబతు మున్నగు మర్యాదల మంత్రి పూర్ణయ్యగారు ఉత్తరాదిమతమునకొచ్చిరి. స్వాములవారక్కడనుండగా నొకమాటు మహాసమారాధన కాలమునకు గొప్ప వర్షాటంకముగలిగెను. అదిగాంచిన పూర్ణయ్యగారు ౧౨ వేల బ్రాహ్మణులకు సరిపోవు మతము నొకటి కట్టించి యిచ్చిరి. ఇంకొక్క వత్సరముగూడ ఉత్తరాది సంస్థాన మచ్చటనే యుండుటకు, మతము ఖర్చువెచ్చములన్నియు మహీసూరు సంస్థానము భరించుటకు పూర్ణయ్యమంతు లేర్పాటు గావించిరి. మతమందలి ప్రతియొక్కరికి ఆ సంవత్సరమునకు వర్షాశన మేర్పాటు గావించిరి. ఇట్లుగా నుత్తరాది మతమున కమూల్యమగు సేవగావించిన యోగులగు పూర్ణయ్యగారు స్వాములవారి పాదసేవజేయుచు, శ్రీ మధ్వాచార్యుల వారి ౩౭ గ్రంథములను చక్కగా వ్యాసంగ మొనర్చి మంగళ మాచరించిరి. ఆసమయమున శ్రీపాదపుతులకు, కాశీ తిమ్మణ్ణాచార్యులు, కాలిగ బాళాచార్యులు, గార్లవాడ కృష్ణాచార్యులు, కల్లాపురపు రామచంద్రాచార్యులు, హైదరాబాదు అనంతాచార్యులు, బెంగళూరు దాసాచార్యులు, ఉడిపి వాసుదేవాచార్యులు, హాసకోటి గోవిందాచార్యులు మున్నగు పండితులకు గొప్పసత్కారములు గావింపబడినవి. స్వాములవా రాసంస్థామందుండునపుడే మహీసూరునందు వరాహమూర్తి ప్రతిష్ఠ యొకటి జరిగెను. ప్రభవ సంవత్సరమున నరసింహదేవుని సన్నిధిలో పూర్ణయ్యగారు సోమయాగ

మొకటి గావించిరి. స్వాములవారి సమక్షమున నిట్టి శుభశా-
ర్యము లనేకములు జరిగినవి. మహారాజులకు ఫల మంతా
క్షత లీయబడినవి.

స్వాములవారు పూర్ణయ్యగారి మర్యాదలవలన చాలా
కాల మిట్లుగా నరసింహపురమునందే యుండిరి. ౧౬ పర్యా-
యములు సుధామంగళము లాచరించిరి. సత్యసంధతీర్థుల(౨౬)
కాలమున నాస్థానపండితులుగా నుండిన తిరుపతి బాలాచార్యు-
లచే రచింపబడియున్న షట్కాస్త్ర క్రోడ పత్రములనుఝులిపి
కృష్ణాచార్యు లనువారిచే చదివించి స్వాములవారు స్వయము
వినుచుండిరి. తాము రచించిన గ్రంథముల కనువాదములను
గూడ వారిచే జేయించుచుండిరి. సభలు జరిపి విద్వాంసుల
సత్కరించుచుండిరి. ఇంత పూర్ణయ్యగారు దివాణ పదవి
నుండి విరమించు సమయ మేర్పడినది. అపుడు వారు మహీ-
సూరు సంస్థానమునుండి మఠమునకు సమర్పితములైన అన్ని
వస్తువులపైన కృష్ణరాజ ఒడయుల విలాసములను వేయించిరి.
ఆఖరు సేవగా భాండారమునుండి ౨౦ వేల వరహాలు
తెప్పించి స్వాములవారికి సమర్పించిరి. అనేక బ్రాహ్మణులకు
వృత్తులు కల్పించిరి. స్వాములవారికి సాష్టాంగము గావించి
వారు పదవీ విరమణమొంది శ్రీరంగపట్టణమునకు వెడలి
పోయిరి.

ఒకప్పుడు మఠమునకు అగ్నిప్రమాదము ఘోరముగ
సంభవించినది. అభి శ్రీనివాసాచార్యులు, ఝులిపి కృష్ణా

చాద్యులు, ఆచారగ్నాచాద్యులు నిష్పలలోని కుటికి తడి పచ్చడముల సహాయమున స్వాములవారిని, దేవతార్చన పెట్టెలను అతి కష్టముమీద పైకిదీసికొని వచ్చిరి. సంస్థానము బాలాకు యెన్నో ఆభరణములు, రాజశాసనములు, దాన పత్రములు కాలిపోయినవి. దేవతా ప్రతిమలుగాని, పుస్తక భండారముగాని కాలిపోలేదు. అపుడు మహాసూరు దివాణమునుండి బాబూరాయు లనువారు వచ్చి కాలిపోకుండ యున్న వస్తువులనేర్చి జమచేసిరి. ౪ సేర్లు నవరత్నములు, కుండ కృష్ణాజపంతు యిచ్చిన పచ్చల రామమూర్తి, విజయ నగర ప్రభువాసంగిన వజ్ర పదకము, బాజీరాయు లిచ్చిన కెంపు పదకము వైజయంతిమాల మున్నగునవి యా బూది యందు దొరికినవి. అపుడు మహారాజావారి అనుజ్ఞపైని ౨ లక్షల వరహాలు తెప్పించి బాబూరాయులు స్వాముల వారికొసంగిరి. ఎనిమిది దినములలోగా పూజోపకరణము లన్నియు సిద్ధముచేయబడినవి. ఈ యేర్పాటు లన్నియు గావించి బాబూరాయులు మైసూరునకు వెడలిపోయిరి.

కొంతకాలమైనపిదప కాశీ మొదలగు యాత్రలు స్వాములవారు గావించిరి. శ్రీరంగపట్టణ సమీపముననున్న సుబ్బరాయుల కోప్పలుకి రంగూరునం దుండగా స్వాముల వారికి దేహాయాస మేర్పడినది అప్పుడు తమ పూర్వాశ్రమ మందలి తమ్ములగు నవరత్న శ్రీనివాసాచార్యులకు సన్యాస మొసంగి సంస్థాన మొప్పగించిరి. పిమ్మట స్వాములవారికి

స్వస్థత యేర్పడినది. స్వాములవారి పుత్రులు బోధరాయా చార్యులు, నూతన స్వాములవారి పుత్రులు ముద్గలాచార్యులు యిరువురు మతముందు ఘనవిద్వాంసులుగా నుండియుండిరి. మతమునందు కలహ మేర్పడకుండ మహీసూరు మహారాజువారు స్వయమువచ్చి పెద్దస్వాములవారికి వంశరామ ప్రతిమనుమాత్ర మొసంగుచు, సంవత్సరమునకు ౧౨ వేల రూపాయలు వారికి మతమునుండి పంపుచుండుటకు, ఇంక నెవరికి వా రాశ్రమ మొసంగకుండుటకు కట్టడిచేసిరి. సమస్త మతాధిపత్యము నూతనస్వాములపరము గావించిరి. ఈయేర్పాటు జరిగినపిదప నూతనస్వాములు మైసూరుసీమయందు, పెద్దస్వాములవారు రామేశ్వరము వైపు సంచారార్థము వెడలిపోయిరి. పిమ్మట పెద్దస్వాములు శివమొగ్గ యను స్థలమునకు వచ్చిరి. వీరి పుత్రులు వీరి వెనుకనే యుండిరి. వీరును ఝులిపి కృష్ణాచార్యులు కలిసి మహీసూరు మహారాజువద్ద ౧౬ వేల వరహాలు బహుమతిగా నొంది తద్ద్రవ్యమున హోళేహాన్నూరునందొక మతమును గట్టించిరి. పెద్ద స్వాములవారందే నివాసముండిరి. మహారాజువా రనేక కాన్కల నొసంగిరి. ఈ సత్యధర్మ స్వాములవారినిగూర్చి యనేక మహిమలు వర్ణింపబడినవి.

(1) భాగవతము ౬-౧౨ స్కంధములకు టిప్పణి

2) మహాభారతోద్యోగ పర్వాంతర్గత సనత్కుజాతీయమునకు (టిప్పణి) (3) తత్వసంఖ్యాన టిప్పణి (4) తత్వనిర్ణయ టిప్పణి.

ఈ గ్రంథములను స్వాములవారు రచించిరి. వికృతి శ్రావణ
బ॥ ౧౩రోజున సిద్ధిపొందరి. వీరి తదనంతరము వీరి వద్దనున్న
వంశరామ విగ్రహము వీరి పుత్రులు బోధరాయాచార్యులు
తెచ్చి మతమున కొప్పగించిరని మహీశూరు సంస్థాన లిఖిత
ములందు (రికార్డునందు) నమోజై వున్నది.

౨౯. సత్యసంకల్పతీర్థులు. ౧౭౫౨—౬౩.

వీరు పీఠాధిపత్యము వహించునప్పటికి సంస్థానము
చిక్కులపాలై యుండినదని వెనుకటి వృత్తాంతమువలన
దెలియుచున్నది. దీనికితోడుగా టౌమబాధ యొకటి ఎదు
రొకనెను. పూర్వస్వాములవారి పుత్రుడు బోధరాయాచా
ర్యులు తనకు వీలైన చిక్కులను గల్గించుచునేయుండెను.
ఈ చిక్కులన్నియు నిట్లుండగా నీ స్వాములవారి పుత్రుడు
ముద్దలాచార్యులు మతద్రవ్యమును స్వేచ్ఛమై దుర్వినియో
గము చేయుమొదలిడెను. కడకు నిత్యదేవతార్చనముకూడ
సాగుటకు వీలులేని పరిస్థితిగా నేర్పడినది. అపుడు ధారవాడ,
హుబ్బళియందున్న మఠాధిమాను లందఱు నాలోచించి
ఏకమై ఒక వ్యవస్థ నిట్లుగా నేర్పఱచిరి.

౧. ముద్దలాచార్యుల సర్వాధిపత్యమును దీసివేయవలెను.

౨. సంస్థానముయొక్క నిత్యనియమములు సంప్రదాయము
ప్రకారము నడువవలెను.

౩. సేవగావించువారికి క్రమప్రకారము వేతనములు లభిం
చవలయును.

౪. సంస్థానపక్షములు మున్నగునవి చక్కగాను, క్రిమి రీతిగాను సిద్ధపరచియుంచవలయును.

౫. మతద్రవ్యము నిష్కారణముగ మతమువారికి దెలియ కుండ నెవ్వరు ఖర్చుచేయరాదు.

ఇట్టి వ్యవస్థ నేర్పఱచి దీనిపై సంస్థానపు దస్కతు ఉంచబడినది. ఇట్టి వ్యవస్థ ఏర్పడిన కొలదికాలమునకే యా ముద్దలాచార్యులు గతించిరి.

స్వాములవారు దక్షిణముగా బయలుదేరి శ్రీరంగము మీదుగా మైసూరు చేరుకొనిరి. మహీసూరు మహారాజు మిగుల వైభవముగా స్వాములవారి నెదుర్కొని కోటలోనికి గొనిపోయి యాదరించిరి. ఉత్తరాది మతమున కొక మత మాపట్టణమున నిర్మించు ప్రయత్న మపుడు జరిగినది. స్వాములవా రాపట్టణమున రెండు నెలల పాటుండిరి. మహారాజావారే సంస్థానము ఖర్చునంతయు భరించుచు మతమున కెన్నో సత్కార్యములుగూడ గావించిరి. పీఠవిగ్రహమునకు నవరత్నాభిషేకము, ముక్తాభిషేకము (మంచి ముత్యముల అభిషేకము) జరిగినది. స్వాములవారు సుధామంగళ మచ్చట గావించిరి. స్లవనామ సం॥ర ఆషాఢ శుద్ధ ౫ రోజున సిద్ధిపొందిరి.

౩౦. సత్యసంతుష్టతీర్థులు. ౧౭౬౩—౬౭.

లోగడ నిర్ణయప్రకారము మహీసూరు మహారాజా వారు, మతమునందలి పెద్దలు వీరి సలహాప్రకారము సత్య

సంకల్పతీర్థులు తమ యవసానసమయమున గూళి బాఠా చార్యులు అనివారి కాశ్రమ మొసంగి 'సత్యసంతుష్టులు' అని నామముంచిరి. వీరు గురువు లుండునపుడే సంస్థానము పూజ గావించుచుండిరి. మైసూరులో అణ్ణయ్యాచార్యులు వారియింట గురువులు సిద్ధిపొందినపైని మహారాజు లానగరమున గట్టించియిచ్చిన మరమునందు వీరు గుర్వారాధన మొనరించిరి.

స్వాములవారు సకలశాస్త్రపారంగతులు, వాదకుశలు. కావుననే వీరికి 'శాస్త్రగూళి' అనుప్రసిద్ధి యేర్పడెను. మహీసూరు ఆస్థానపండితులగు ఆనందాభ్యుడు అనువారు స్వాములవారికి పూర్వార్థమమున శిష్యులు. వీరిని స్వాముల వారు తమసంస్థానమునకు రప్పించుకొని వీరితోడకలిసి శాస్త్ర చింతనము గావించుచుండిరి వీరికాలమున ఘనులగు విద్వాంసులు పలువురుండిరి. కాశీ తిమ్మణాచార్యులు, తిరుపతి శ్రీనివాసాచార్యులు, బ్రహ్మాండ విష్ణుపాదాచార్యులు అందు ముఖ్యులు. చతుశ్శాస్త్రపారంగతులగు నీపండితులతోడగూడి స్వాములవా రొకప్పుడు మహీసూరుసంస్థానమున గొప్పవిద్య తస్మాదేవము గావించిరి. సమాగతులగు విద్వాంసులనందఱు అను మహారాజువారు స్వయముగా సత్కరించిరి. మహారాజు వారి యాదరవిశేషమునకు, బహుమతులపరిమితికి అమిత నందమందిన విద్వాంసులందఱు ధన్యవాదము లర్పించిరి.

స్వాములవారి స్వేచ్ఛ నరికట్టుచు వెనుకటిసంఘటము బురస్కరించుకొని కల్లాపురపు భీమవగాహాచార్యులు కుం

కోణము దివాణ వెంకటరాయడనివాని సహాయముగ్గో
మైసూరు, ఇంగ్లాండు పరిపాలకులను మంచిచేసికొని వారివద్ద
నుండి 'నదరు కల్లాపురపు భీమవరాహాచార్యులకే ఉత్తరాది
సంస్థానము నిర్ణయింపబడవలెను' అనునూటను గల్గించుకొని
గలాటా ప్రారంభించెను. అపుడు మఠానుయాయులందఱు
దీనిని దిలకించి మహిసూరు మహారాజావారి యనుమతి నొం
దుచు నా యమలు జరుగకుండ సరిచేసిరి. పారుపత్య శాస్త్ర
చార్యులు, బ్రహ్మాండ విష్ణుపాదాచార్యులు నీరిద్దఱు నిం
దుకై ప్రయత్నముగావించి కృతకాశ్వులైరి. మైసూరునందు
విశ్వావసు ఘల్లణ బకిం రోజున స్వాములవారు సిద్ధిపొందిరి.

౩౧. సత్యపరాయణతీర్థులు ౧౭౬౭-౮౫.

వీరి పూర్వాశ్రమనామము హానేరి గుగురాయా
చార్యులు. వీరు సత్యసంధుల వంశమువాగు, 'సంస్థానము సర్వ
కార్యములు సంప్రదాయముప్రకారము నడిపించెదను' అని
ప్రముఖులయెదుట ఖరారుగావించి (వ్రత)ము వ్రాసియిచ్చి)
వీరు త్తరాదిమత సంస్థానాధీశ్వరులుగా నేర్పడిరి. వీరు సంచా
రము గావించుచు హైదరాబాదుసంస్థానమునకు బోయిరి.
రాజా గోపాలరాయలు మున్నగువారివలన సత్కారము
లేర్పడెను. నైజాము దివానులగు రాజా చందూలాల్
మూలముగా సంస్థానమున గొప్పమర్యాదయేర్పడెను. సారి,
కుంబూరి మొదలగు గ్రామములు, దుశ్శాలువలు, ౫ వేల
రూపాయలు బహుమతిగా నొసంగబడెను. దివానుగారును

శ్రీ బంగారుపు (తొలుగళన్న) నూరువరహాలు, కంఠపథకము సత్కరించిరి. అగ్రే అరబ్బుసిపాయలు, అగ్రే రోహిలా సిపాయలు సర్వనము కాపుదల నిమిత్తము నిజముసంస్థానముచే నొసంగబడెను. సంస్థానప్రదేశముం దెల్లను స్వాములవారికి బహుమన్నన యేర్పడునటుల నిజముప్రభువు తమయధికారులకు సూకుము నొసంగెను. పిమ్మట లింగంపల్లి యను స్థలమునకు ఉత్తరాదిమతము వచ్చెను. అప్పుడచ్చట ప్రాణదేవుని ప్రతిష్ఠ, శ్వరప్రతిష్ఠ జరిగెను. గంవేల బ్రాహ్మణ భోజనము జరిగెను. ఆయుత్సవ సమయమున స్వాములవారచ్చటినండి గద్వాలునకు వెళ్ళిరి. ఆరాజు స్వాములవారిని విశేషముగా బూజించెను అక్కడనుండి స్వాములవారు భారవాడకు వెళ్ళిరి. సత్యసంకల్పతీర్థులకాలమున సంస్థానమునకు అలక్షలు అప్పు ఏర్పడెను సంస్థానాధికారులు తాకట్టులో నుండెను. పెద్దవేతనమువారివల్ల రెండు నెలలజీతములు చిన్నవేతనములవారివల్ల ఒక నెలజీతము స్వాములవారు పుచ్చుకొనిరి మఱియు, శ్రేష్ఠులు, సాహుకారులు, దేశాయులు, దేశపాండులు మున్నగువారివలన బహుమతుల నొసంగిరి గయావఘాలు అగ్రే వేలరూప్యములు బహుమతికొసంగిరి. ఇట్లుగా స్వాములవారు ద్రవ్యమును సేకరించి ఋణమునంతయు దీర్చివేసిరి.

స్వాములవారు కొల్హాపురమునకు బోయి అచ్చట నాశువుగా లక్ష్మీనరదకము గావించిరి. లక్ష్మీదేవికి లక్ష

కుంకుమార్చనము గావించి వేయిమంది ముఠైదులకు చీరలు, రవికెలగుడ్డలు నొసంగిరి. వేయిమందిదంపతులకు అన్నసంతర్పణము గావించిరి. కొల్హాపురరాజు ౨ ఏనుగులు ౨౫ రోహిలాసిపాయలను నొసంగెను.

స్వాములవారు నాగపూరుమీదుగా తూలంరా యను స్థలమునకు రాగా నక్కడ దొంగలవలన గలాటాయేర్పడెను. రోహిలా జమాదారు ధైర్యమున, నుపాయమున నీసంకటమును దప్పించెను. దొంగ లపుడు శిశ్నాతప్పై స్వాములవారికి నమస్కరించిరి. వారే దారిచూపువారై సంస్థానమును సర్మదానదీతీరమువఱకు గొనితెచ్చిరి. స్వాముల వారు జబల్ పూర్ లో అన్నసంతర్పణము గావించిరి. ౩ నెలలు ప్రయాగలోను, ౩ నెలలు కాశీలోను స్వాములవా రుండిరి. కాశీలో విద్యత్సమావేశము గావించి సభాసదులగు విద్వాంసు లందఱకు వస్త్రాలంకారాది సత్కారములను గావించిరి. గొప్పసమారాధనము గావించిరి. తిరుణాచార్యులవారికి కాశీలో మతాధిపత్య మొసంగిరి. స్వాములవారినిగూర్చి గొప్పమహిమలు వర్ణించి చెప్పెదరు.

ఉత్తరదేశసంచార మెక్కువగా జేయగోరి స్వాముల వారుఖల్సిస బోధరాయాచార్యులను వారినికలకత్తాకు బంపగా వారక్కడ బ్రిటిష్ పబ్లికాధికారులనుండి యనుమతిపత్రమును గొనివచ్చిరి. సుంకాదులగు నిబ్బండులేమియు లేకుండ స్వాములవారు తత్తరాదియాత్రలు సాగించిరి. ఢిల్లీలో గోపీ

చంద, బదరిదాస్ అను శ్రీమంతు లిరువురు స్వాముల వారిని సత్కరించిరి. బ్రహ్మచర్యమునకు స్వాములవారు రాగా బాజీరాయు లది విని పరశురామ భావూపటవర్ధనుడను వజీరును బంపించి స్వాములవారిని సకౌరవముగా నాహ్వానించెను. స్వాములవారు పల్లకీలో గూర్చొనివచ్చిరి. అది శాస్త్రసమ్మతముకాదని బాజీరాయులు తలంచెను. అప్పు డాతనికి మతసాంప్రదాయ మెఱిగింపబడినది. 'ఉత్తరాదిమత స్వాములవారలు ఆదినుండియు విరక్తులు. అంచుగలవాటిని వారు ధరించువారుకారు. అంచులేనివాటిని మధ్యకుచింపి కుట్టించి దానిని ధరించుట వారియాచారము. కటిసూత్ర కొరసములుతప్ప వేణువస్త్రములే వారికిలేవు. తులసీమాల తప్ప యింకేమియు ధరించువారుకారు. ఉత్సవాదులందు సకల వైభవము 'వేదవ్యాసులకు' అని ఉత్తరాదిమతస్వాములవారి లందఱు అనుసంధానము గావించుకొనియెదరు. మఱియు నట్టి సమయములందు స్వాములవారలు శాస్త్రపుస్తకపురస్కృతులై యుందురు. శిరమునకు శాటినిమాత్రము చుట్టుకొనియెదరు,' అను సీసంప్రదాయములను వారికి దెల్పిరి. 'స్వాములవారిపుడు విశేషము దేవునిపెట్టెను తనభుజములపై : డుకొని నడిచివచ్చుచున్నారు' అనునది వారికి చూపింపబడెను. బాజీరాయు లదిగాంచి పరమాశ్చర్యమొంది స్వాములవారిని విశేషముగా నాదరించెను ఎనిమిది దినములు స్వాములవారు వారియాతిధ్యమున నుండిరి. ప్రతిదినము ౫ వేలగ్రాహ్మణు

లకు మృష్టాన్నభోజనము గావింపబడుచుండెను. బొట్టిగాయు
లాఖగుడిఃమున కిది వేల రూపాయలు, ముత్యాలహారము,
నైజయంత్రీమాల, ౧౨వనుగులు, వెండిబంగారపు నాభరణము
లొసంగి సత్కరించెను. పిమ్మట స్వాములవారు జగన్నాథ
మునకు వెడలిరి. అక్కడనుండి రాజమహేంద్రవరమునకు
బోయిరి. విడిగానున్నరత్నముల నక్కడ హారముగా గట్టించి
యది మూలరాముని కంఠసీమ నలంకరింపజేసిరి విజయనగర
ప్రభువు (హంపి) గ్రామాదుల నొసంగి స్వాములవారిని
సత్కరించెను. స్వాములవారు సేతున్నాన మొనరించి మైసూ
రునకు వచ్చిరి. మహీసూరుమహారాజు స్వాములహాగిని సత్క-
రించి బంగారపుముద్రలు (తెప్తముద్ర) ధారణార్థముగా) సమ
ర్పించెను. స్వాములవారు మైసూరునందు కి నలుండిరి.
గుధిరోద్ధారి అశ్వయుజ బ ౭ రోజున స్వాములవారు సిద్ధి
పొందిరి.

3౨ సత్యకామ తీర్థులు, ౧౭౮౫-౯౩

వీరి పూర్వాశ్రమనామమువాచ్ఛాపురముశ్రీనివాసా
చార్యులు. వీరు పీఠాధిపత్యమువహించి మహీసూరు
సంస్థానమునకు బోయి యామహారాజుచే సత్కారముల
నొందిరి. ఉభయస్వాముల వంశజులగు (సత్యసంధ, సత్య
పరాయణతీర్థుల వంశమువారగు) నవరత్న భీమాచార్యుల
వారిని ప్రస్తుతస్వాములవారిపుత్రులగు వాచ్ఛాపురపు ఆచా
ర్యులను మహారాజువారు విశేషముగ సత్కరించిరి. నాసా

ములవాగుశిష్యులవద్దనుండిజీతములను-వెద్దజీతములవారినుండి
 ౨ నెలలజీతములను, చిన్నజీతములవారినుండి ఒక నెలజీతములను
 బుచ్చుకొనియున్నాడు. అట్టియనసర మేర్పడకుండ మహా
 రాజువారు నరసింహపురమున ఆగు నెలలపర్యంతము ఉత్త
 రాదిమతము నుంచి ఖర్చువెచ్చములను తాము భరించిరి.
 ఆసంవత్సరమున నాటునెలలునూత్రమే స్వాములవారు సం
 చారమొనరించి హైదరాబాదునకు విచ్చేసిరి. అక్కడ బంగా
 రపుబిందె, బంగాను సంపుటము, బంగారుపంచపాత్ర మొద
 లగుకొత్తవైనయువకరణములను జేయించిరి. రాజు ఇంద్ర
 జిత్తు, రాజు రాయలు స్వాములవారిని చిశేషముగ సత్క
 రించి కెంపులతోగూడిన వజ్రహారము (కంఠాభరణము)
 ౨ వేలరూప్యముల నొసంగిరి. పేషకారులు దివాణ సరసాల
 జంగులు అనువారు ౨ గుట్టములు, ౧ ఏనుగు, ౬ అరబ్బు
 సిపాయులు మొదలగునవి సత్కారముగా లభింపజేసిరి.
 శికిందరాబాదులో బండలి శ్రీనివాసరాయలు రత్నపథక
 హారమును సమర్పించిరి. మహాబూబునగరమున హనుమంత
 రాయలను సంపన్నగృహస్థునిభార్యకు గృహబాధయుండగా
 మతశిష్యులగు చిన్నవల్లి శేషదాసులనువా రా గృహబా
 ధలను తొలగించిరి, హనుమంతరాయలు 'గురువిజయవిరల'
 అను మకుటముగల కీర్తనలను గావించి దేవతారాధనము
 గావించిరి. అమూల్యమగు ఛత్రచామరములను, శాలువ
 లను సమర్పించిరి. భార్యయొక్క గ్రహబాధ తొలగింపబడి

నందులకు సంతోషమొంది వీరొక సంవత్సరకాలము ఉత్తరాదిమ్యమును సమస్తమైశ్విరులను భరించుచు తమవద్ద నిలుపుకొనిరి. మఱియు ననేకమైన కాన్కల నొసంగిరి. పిమ్మట స్వాములవారు ఆత్మకూగునకు వచ్చిరి. ప్రజోత్పత్తి పుష్కల బిర్రోజున సిద్ధిపొందిరి.

33. సత్యేష్టతీర్థులు. ౧౭౯౩-౧౭౯౪.

వీరి పూర్వాశ్రమనామము హత్తిమత్తురు నరసింహాచార్యులు. ముసలివారగుటవలన వీరెక్కడికి సంచారమునకు బోలేదు. వాచ్ఛాపురము మధ్వరాయాచార్యులనువారు తమకు దోచినరీతిగా మరద్రవ్యమును నెచ్చించుచుండుటచే శామభాగ శ్యామాచార్యులు, కిష్టాళ లక్ష్మీకాంతాచార్యులు నిజామునవాబువారివలన వీరిని సంస్థానమునుండి పంపివేయ గల్గిరి. మరప్రముఖుల సలహాననుసరించి స్వాములవారు సంప్రదాయముప్రకారము సంస్థానవ్యవహారము నడిపించుచుండిరి. పూర్వాశ్రమమున సంపాదించిన ద్రవ్యమున బంగారుగిన్నె నొకటిచేయించి దానిపై తల్లిపేరు వేయించి యాగిన్నెచేతనే మూలరామునకు స్వాదోదకాభిషేకము గావించుచుండిరి. మితాహారులై కృష్ణాజినముపై ననే పరుండుచుండిరి. సదా జపపారాయణపరులై యుండిరి. పాదుకలనుకూడ విసర్జించిరి.

నరద శ్రీనివాసాచార్యులనువారు స్వాములవారి సమక్షముగ ఋగర్థమునుగూర్చి యుపన్యాసము నిచ్చుచుండెడివారు. అవి వినుటయందు స్వాములవా రెక్కువ శ్రద్ధను

జూపుచుండిరి. మఱియు బ్రహ్మసూత్రార్థవివరణముగావించుచుండిరి. కంచి సుబ్బరాయలు నవరత్న సత్యాధిరాజు చార్యుల కాశ్రమ మియవలసినదను నభిప్రాయమును వెలిబుచ్చిరి. శామభాగ, శామాచార్యులుబ్రహ్మాండం విష్ణుపాదాచార్యుల కిమ్మను నభిప్రాయమును వెలిబుచ్చిరి. స్వాములవారు వేదాధికారి కాశ్రమ మొసంగిరి. స్వాములవారికి స్వప్నమున నిట్టిప్రేరణ మైనదని వినికిడిగలదు. ఆంగీరస భాద్రపద శు ౧౧ రోజున స్వాములవారు సిద్ధిపొందిరి

3౪. సత్యపరాక్రమ తీర్థులు. ౧౭౯౪-౧౮౦౧.

వీరి పూర్వార్థమ నామము వాయి శ్రీనివాసాచార్యులు. వీరు గౌరీకవైదిక ప్రజ్ఞాధురంధరులు. వచ్చాపురము ఆచార్యులు మొదలగువారివల్ల గల్గిన యిబ్బందుల నెల్ల వ్యవహారకుశలులై సరిచేసికొని పిమ్మట స్వాములవారు దిగ్విజయమునకు బయలుదేరిరి. 'అన్నసంతర్పణమందు ఉత్తరాదిమతము మేలు' అన్న పూర్వపుకీర్తి వీరికాలమున విశేషముగా నుండినది. స్వాములవారు అసదృశమగు వాదకుశలము గల్గినవారు. వీరి పూర్వార్థమము తమ్ములు వాయి వాసుదేవాచార్యులుగూడ నట్టివారే. వీరుభయులు బహువిధ విద్వత్ప్రసంగములు గావించుచుండిరి. స్వాములవారికి పాఠ ప్రవచనమం దెక్కువప్రస్తుదల గలదు. బోధరాయాచార్యులు కనకబండి కృష్ణాచార్యులు, మానగల్లి భీమాచార్యులు, స్వాములవారి పూర్వార్థమపుత్రులు బీమబాళాచార్యులు,

విరోజాచార్యులు, కృష్ణాచార్యులు మున్నగువారు స్వాముల వారి సమక్షమున న్యాయవేదాంతమిమాంసాదిశాస్త్రముల నభ్యయనము చేసియుండిరి. స్వాములవారికి చక్కనియుపన్యాసధోరణి గలదు. అందువలన ప్రతిస్థలమందు నేలాది ప్రజలు స్వాములవారి యుపన్యాసములు విని యానందించెడి వారు. ఇట్టి కార్యక్రమమందు నిమగ్నులై యున్న స్వాముల వారు తొకికన్యవహారమునుతగ్గించి శామభాగ శామాచార్యులనువారికి సంస్థానము గుత్తయిచ్చి నాలుకు వారివద్దనుండి 3శివేల రూప్యములు గైకొనుచుండిరి.

పిమ్మట సంస్థానము హైదరాబాదునకు తరలెను. రాజా శివరాజబహద్దూరు, కారూన శ్రీనివాసరావు మొదలగువారి వలన 'సాలీ, కుంబారి' యనుగ్రామములు తిరుగ సంస్థానము నకు దఖలుపడినవి. శికిందరాబాదులో పెద్దవిద్యత్సభ ౧౪ రోజులు జరిగెను. మహీసూరు సంస్థానము ధర్మాధికారులగు రామగిరి శామాచార్యుల ప్రోత్సాహమున, వాయి వాసు దేవాచార్యుల ప్రోద్బలమున నేర్పడిన యావిద్యత్సభలో జనార్దనాచార్యులు, బిక్కాచార్యులు, రామశాస్త్రి, దాదా దత్తోపంచ మహామహోపధ్యాయ మున్నగు ఘనవిద్వాంసులు పాల్గొనిరి. స్వాములవారి పాండిత్యప్రకర్ష యాసభలో మిక్కిలిగా ప్రకాశితమాయెను. స్వాములవారు విద్వాంసుల నందఱిని సత్కరించిరి.

సంస్థానము ముఖ్యాధికారము నిమిత్తముగా వాయి వాసుదేవాచార్యులు, స్వాములవారి పూర్వాశ్రమపుత్రులు

భీమబాహుచార్యులు. వీరిగుఱ్ఱమధ్య పెద్దతగాదాయేర్పడెను. అది ప్రాగ్వినియోగముగా వినియోగించెను. 'శ్రీసత్యసంకల్పగురు రాజు' అను ముద్రనుపయోగించి సకలవ్యవహారములందు సదగు వానిని వాసుదేవాచార్యులు దఖలు గల్గించుకొను చుండగా దీనివల్ల 'దిగ్విజయరామో విజయతే-ఉత్తరాది మతము' అను ముద్రను వినియోగించి భీమబాహుచార్యులకు ముఖ్యమైన కార్యము దఖలు చేయబడినది.

ఈస్వాములవారి కాలమున ననేకులు ద్వైతమతమును స్వీకరించిరి. సోదానరీతి ముందలి సోన్ని యనుస్థలమున ప్రాణ దేవునివిగ్రహమును ప్రతిష్ఠ చేయించిరి. వచ్చిన యిబ్బందు లను, అక్షేపణలను మెలకువగాదాటిరి. స్వాములవారు విద్వ దామోదముగ్గున్న రాదిమరాధిపత్యమును సాగించిరి. కృష్ణా నదీతీరమందలి చిత్తాపురమున ప్రనూథి ఆశ్వయుజ శుంభ రోజున సిద్ధిపొందిరి.

౩౫. సత్యవీరతీర్థులు ౧౫౦౧-౧౫౦౫

వీరి పూర్వార్వాశ్రమనామము కోర్లహల్లి బోధరాయా చార్యులు. జడ్చి తిరుమలరాయలు, నకీలు బెళగాని నుచ్చ రాయలు. వీరిని బిలిపించి వీరిమూలమున సంస్థానము పరిస్థితు లను స్వాములవారు చక్కజేసిరి పూర్వార్వాశ్రమమున మిగుల ప్రసిద్ధులైయున్న పీఠ సంఘారమునకు వెడలగా నందఱను వీరిని శౌరవించిరి. వ్యాకరణము, అలంకారము, కావ్యము వేదాంతము పనియంగు నైపుణ్యముగల్గిన వీరి యుపన్యాసల

హరికి జనులెల్లరు నానందపారవశ్యము నొందుచుండెడివారు. యువకులైన వీరు ప్రతివిషయమున నుత్సాహముగ బ్రవర్తించుచుండిరి.

ధారవాడయందు 'తప్తముద్ర' ధారణము అనావశ్యకము' అని హైస్కూలు సంస్కృతాధ్యాపకులగు అణ్ణాశాస్త్రి అనువారు ఒకవాదమును బయలుదేరదీసిరి. మదిహాలు అనుస్థలమున నృసింహదేవాలయమున సభజరిగెను. అపుడే 'తప్తముద్ర' చక్రభూషణము' అనుగ్రంథమును స్వాములవారు రచించి ప్రకటించిరి. స్వాములవారు హైదరాబాదుకు వెడలి అక్కడ ౫౦,౦౦౦ రూపాయలు ఖర్చుపెట్టి గొప్పగా అన్నసంతర్పణము గావించిరి. విద్యత్సత్కారము గావించిరి.

మద్రాసునందున్న దివాన్ బహద్దూరు రఘునాథరాయలు అనువారు శ్రీపునర్వివాహము శాస్త్రసమ్మతమని యొకవాదమును బయలుదేరదీసిరి. స్వాములవా రొకలక్ష రూపాయలు వెచ్చించి దేశదేశపండితులను రప్పించి గొప్ప పరిషత్తు నేర్పఱచిరి. కర్ణాడ గోపాలాచార్యులు, ఉమర్జి బాబాచార్యులు, కంచి సింగరాచార్యులు, తంజావూరు సాంబశాస్త్రి, కుంభకోణము కృష్ణశాస్త్రి అను పండితులందు బాల్గానిరి. తారణసంవత్సర ఛాద్రీపద ౧౪ నాడు పరిషత్తు ప్రారంభమైనది. 'నేర్గో' అను న్యాయకరణసూత్రముపై గొప్పచర్చ యేర్పడెను. ఆసభయందు సర్. టి. కనకరాయలు, కంచి సుబ్బరాయలు దృష్టలుగా నేగ్గడి

యుండిరి. ఆసమావేశ మైదుదినములు జరిగెను. అప్పుడు తిరు
వాది లక్ష్మణాచార్యులను శతావధాను లంతవఱకు జరిగిన
శాస్త్రవాదమంతయు ననువాదము గావించి వివరించినపైని
మరల చర్చ ప్రారంభమాయెను. తొమ్మిదిరోజులు పరిషత్తు
జరిగెను. స్త్రీపునర్వివాహము శాస్త్రసమ్మతమని శ్రీనివాసా
చార్యులు, చిత్తాత్తక్కాడు హిడాంబి అనువారు వాదించిరి.
'స్త్రీపునర్వివాహ మశాస్త్రీయము' అని యాసభయందు
నిర్ణయమైనది. ప్రతివాదులు తమవాదము పరాస్తమగుట
నంగీకరించిరి. సభానంతరము స్వాములవారు విద్వాంసులను
సత్కరించిరి. సభాకార్యక్రమమును, వాదప్రతివాదములను
స్వాములవారు ముద్రింపించి దేశమందు పంచిపెట్టిరి. ప్రతికా
ప్రకటనము గావించిరి.

స్వాములవారు మంచాకొప్ప యనుప్రాంతమునకు
రాగా నొకయపవాదము బయలుదేరెను. 'స్వాములవారు
అతిజల్దీగా దేవతార్చనము ముగించుచున్నారు. తంత్రీ
సారోక్త పూజావిధానము స్వాములవా రాచరించలేదు.
పీతాధిపతులు ప్రవర్తనయే యిట్లయిన నింక లోకులమాట
యేమిచెప్పదగినది' అను అపవాదము గల్గెను. వేటొక యప
వాదముగూడ గల్గెను. 'మహాసమారాధనము మున్నగుచవి
వెనుకటిస్వాములట్లు వీరు గావించలేదు. లోభత్వమును
వహించుచున్నారు. పూర్వాశ్రమపురుల కుత్సన్నమును
గల్గించుచున్నారు' అనియు నపవాదము గల్గెను. 'మధ్య

సిద్ధాంతోహ్నిహిసీసభాస్థాపకులైన కంచి సుబ్బారావుగారు కూడ నింగుండునాచే స్వాములవా రిత్వంబునా నిన్నులైరి అసంవత్సరము మహావిద్యుభముగా మహానిమా రాధనము జరిగించి పెద్దవిద్యార్థులకు ౧౦౦, ౨౦౦ పద్మంబులును దక్షిణల నొసంగిరి. అందు ప్రత్యేకమును సమానేశమున 'పూర్వా శ్రమబ్రాహ్మ కేమాశ్రమముగూడ మతద్రవ్యము ముట్టలేదు' అని స్పష్టము చేసిరి. ఇది తెలిసి కంచి సుబ్బారావుగారు స్వాముల సమక్షమున సాష్టాంగ మొనరించి మన్నింపవేడిరి. 'కంచి సుబ్బారావుగారు స్థాపించిన మధ్వసిద్ధాంతోహ్నిహిసీసభ నిఖల దేశమునకు సంబంధించియున్నది. ఉత్తమువొస యావ్యవస్థ సక్రమముగా గొనసాగనియదిగును' అని పెద్దలందఱు స్వాములవారికి మనవిగావించిరి స్వాములనాని యనుజ్ఞనొంది కంచి సుబ్బారావుగారు వెడలిపోయిరి.

ఆరణీరాజు తనకు పుత్రుడుగల్గినందుల కుత్సాహిమై స్వాములవారిని విశేషముగ సత్కరించి ౧౨ వేలరూపాయలు సమర్పించెను. సిమ్మట స్వాములవారు బ్రహ్మగిమీదుగా కూర్లహల్లికి వచ్చిరి. వ్యయ కాస్త్రీక శు ౧౦ గోజన సిద్ధి పొందిరి.

౩౬. సత్యధీర తీర్థులు, ౧౮౦౮-౧౮౨౮

వెనుకటి స్వాములకాలమున సంస్థానమున వ్యవహారములు చిక్కులలో బడియుండెను. పౌరకల్ల భీమ సేనాచార్యులు ముండదగి కనకరాయలు మున్నగువారు చిహ్నము

జయరామాచార్యులు అనువారి కాశ్రమమిప్పించిరి. సత్య
ధీర అని యాశ్రమనామ మేర్పడెను సంస్థానాధిపతులైన
పిమ్మట సత్యధీరస్వాములవారు మెలకువగా బ్రవర్తించి వెను
కటి సంకటపరిస్థితి నంతయు సరిదిద్దుకొని యలజడిలేకుండ
చేసిరి సుచుచ్చుగావు అనువక్తలు ఇందు విశేషశ్రమనొంది
వ్యవహారము చక్కజేసెను.

మహీసూను సంస్థానము దివాను శేషాద్రిఅయ్యర్
మూలముగా సంస్థానమున స్వాములవారికి మర్యాద జరిగెను.
గొప్పగా సత్కారము జరిగెను. అప్పు డక్కడ పెద్దసభ
జరిగెను. చిక్కెరూరు స్వామిరాయాచార్యులు, కస్తూరి
రంగయ్యంగారు బెంగుళూరు పండితరత్న రామశాస్త్రి,
కాశీ రామశాస్త్రి మున్నగువా రా సభయందు ప్రముఖు
లుగా నుండిరి. సభానంతరము స్వాములవారు పండితులను
విశేషముగా సత్కరించిరి. అటుపిమ్మట స్వాములవారు దక్షి
ణోత్తరయాత్రలన్నియు గావించి భాగ్యనగరసమీపమునకు
వచ్చిరి. అక్కడ అస్వస్థతయేర్పడగా కిన్నాళ జయార్యు
లనువారి కాశ్రమ మొసంగి కోరిధిసంవత్సర ఆశ్వయుజ
శు ౨ రోజున సీతాధిపత్య మొసంగిరి. పిమ్మట స్వస్థత నొందిన
వారైరి. ఉభయస్వాములు కలసి కొన్నాళ్ళు సంచారము
సాగించిరి, ఆత్మకూరునందు సత్యధీరస్వాములవారు పరాభవ
జ్యేష్ఠ బ౯ రోజున సిద్ధిపొందిరి.

౩౭. సత్యజ్ఞానతీర్థులు. ౧౮౨౬—౧౮౩౩

వీరు తత్తాదిమతమున బహువైరాగ్యసంపత్తిగల్గి యుద్ధయన మొనరించుచుండిరి. * వీరును, సత్యగ్రహీతస్వాములవలె పూర్వాశ్రమపుత్రులు సేతూ రామాచార్యులుగానును కలగురువులవస్త సకలశాస్త్రము లభ్యసించిరి. వైరాగ్యసంపన్నులగు వీరు తమ ౩౨ సంవత్సరమున నాశ్రమస్వీకార మొందిరి. వీరి వైరాగ్యసంపదకు మిక్కిలిగా ప్రీతినొందిన సత్యగ్రహీతస్వాములవారు వీరి కాశ్రమమొసంగినపైని స్వస్థతజెందియు మతాధిపత్యమంతయు వీరియందే నెలకొల్పియుండిరి. అట్లుగా గురువులసమక్షమున వీరు సుచూరురెండేండ్లు వీరాధిపతులుగా నుండిరి. గురువులు సిద్ధిపొందినపిమ్మట వీ రాత్మకూరునందు గుర్వారాధన మొనరించి యక్కడనుండి మళభేదకు వచ్చిరి. వరియన్నమును విడనాడి కొఱ్ఱబియ్య మన్నము తినజొచ్చిరి. గోగర్భమున నేర్పడిన గోమయమిశ్రితమైన బియ్యము నేటియవి వండించి చిక్కనైవేద్యము గావించి యది యాహారముగ గొనుచుండిరి మితాహారులగుచు ప్రతినిత్యము ౧౨ వేల ప్రణవజపము చేయుచుండెడివారు. ౭౨ మహామంత్రములను జపించుచుండెడివారు. సుధామంగళ మాచరించి విరివిగా నన్నసంతర్పణము గావించిరి. సంస్థానకార్యభారమంతయు గురుపుత్రులగు సేతూ రామాచార్యులవారి కప్పగించి స్వాములవారు నారాయణసేవా (ధ్యాన) తత్పరులై

* కన్నాశ జూచార్యులుగారు సేతూ రామాచార్యులవద్ద శాస్త్రాభ్యాస మొనరించిరి తెలియవచ్చినది.

యుండెడివాడు. నుభ, కుంభ, బులు దేరి స్వాములవారు
 తిరుపతి వచ్చిరి. స్వాములవారు స్వామిసందర్శనమునకు
 కొండ్లపకె గొప్పముగొప్ప విని తిరుపతిమహాంశు విశేష
 ముగా గొప్పించును. దేవస్థానవల్లభు ఎడబలసేనకులవై
 నుంచి సకలము స్వస్థ భవముగ స్వాములవారు పండిత
 పురస్కృష్టులై నేరకలనము నొకరాగిరి. నృసింహమంట
 పముదరికి స్వాములవారు వచ్చునదికి దేవస్థానమువారు ఛత్ర
 ఛామరాదీన భవముగొప్పముగ నడుగువచ్చి సగౌరవముగ ధ్వజ
 స్థంభమువలన గొప్పించిరి. స్వాములవారి సందర్శనార్థ
 మక్కడ పది నోళ్ళుపైబడిన బ్రాహ్మణులు నిలిచియుండిరి.
 స్వాములవారు ముందుకునొగ పీలయినదికాదు. అపు నా
 బ్రాహ్మణులు మక్కకునొలగింప నొత్తిడిగల్గించుట
 గాంచి స్వాములవారు ఖన్నులైరి. భాగవతము పంచమ
 స్కంధమందలి ౨౫ శ్లోకమును, దశమస్కంధమందలి ౧౮ వ
 శ్లోకమును స్వాములవారు చచ్చగించి యాయెత్తిడిని మాన్పిం
 చిరి ఆనాడు చేరిన బ్రాహ్మణ్యమునకు మృష్టాన్నభోజన
 మేర్పాటు గావించిరి. శ్రీనివాససందర్శన మొనరించి ద్వాదశ
 స్తోత్రములను, నేంక నీశస్తోత్రమును పఠించుచు భక్తితో
 మంగళహారతి నొసంగిరి. ఆదినము దేవస్థానముఖర్చంతయు
 రామసంస్థానమునుండి జరిగెను. వైభవోపేతముగా గరుడో
 త్సవాదులు జరిగింపబడినవి. ఆమంత్రణోత్సవము, బ్రహ్మో
 త్సవము ఘనముగా జరిగింపబడినవి. మహాంశు స్వాముల

వారిని విశేషముగా సత్కరించెను, తిరుపతి యాత్రనుముగించు
కొనిస్వాములవారుపద్మసరోవరమునకుబోయియ్యచ్చిడ వారము
రోజులుండిరి. ధారవాడ, నూబ్బలిమీదుగా బయలుదేరిఉడిపీ
వెళ్లిరి ౧౨ వేలరూపాయిలు ఉడిపీకృష్ణునకు సమర్పించిరి.
విద్యత్సభ నేర్పటచి వాక్యార్థము గావింపజేసిరి. సభానంత
రము విద్యత్సత్కారము గావించిరి. విరోధకృతు మాఘ
శు ౧౧ రోజున గోదావరీతీరమున రాజమహేంద్రవరమున
స్వాములవారు సిద్ధిపొందిరి,

౩౮ సత్యధ్యానతీర్థులు. ౧౮౩౨—౧౮౬౩

జగము సత్యమటంచు స్థాపించు ధ్యానంబు గలిగి ద్వైతంబున
నిలుచువారు
సత్యాత్మ మహిమజ్ఞ సర్వతోధిక దృఢసేవహాస వారిని

ధ్యానించువారు
మాధ్వేశ సుఖతీర్థమాని పూర్ణప్రజ్ఞ స్థావరశిష్యులు జగతి వారు
అసమానపాండితీహాస శోభాన నాంభోజావర్ణ సుమనోజ్ఞ
మూర్తి వారు

మూల రామార్చ నానందమూర్తి యగుచు ।

దిగ్విజయరాము సేవించి దిగ్విజయము

చేసి యున్నారు గురువలశ్రేష్ఠు లిలను ।

వందనశతంబు లర్పింతు వారి కెపుడు.

వీరి పూర్వాశ్రమనామము కోర్లహల్లి సీతారామా
చార్యులుగారు. యత్యాశ్రమ స్వీకారయుక్తమగు యోగ్య
కుటుంబమున నుద్భవించిన వీరు సత్వజ్ఞానతీర్థులవారి కాల

మున నుత్తిరాదిమనదివానుగా నుండి సంస్థానసేవ గావించుచు యత్యాశ్రమమును వారివల్ల గ్రహించిరి. తమపర్వస్వమును పీఠమునకే సమర్పించి ఉత్తరాదిమతాధిపతులై విలసిల్లిరి. "కిక్కువైదికసంపత్తి సంపూర్ణిగగల్గిన వీరు ఉభయతః పీఠము నుద్ధరించిరి.

ఆసేతు హిమాలయపర్వతము వీరు దిగ్విజయము గావించియున్నారు. యావద్భారతదేశపండితులును స్వాములవారి సత్కారము నొందియుండిరి. 'ఉత్తరాదిమతాధిపతుల రాక (సత్యధ్యానతీర్థలవారి యాగమనము) పండితసత్కార శోభితము' అనుకీర్తి సకలమతపండితులందును నేర్పడినది. ఆర్షవిద్యల నభ్యసించు విద్యార్థులకు ప్రోత్సాహము కల్గించుచు విగివిగా సంభావనల నొసంగిరి. పీఠాధిపైవములను బూజించుచు భూరిసహారాధనముల విప్రతతిని తరియింపజేసిరి. వీరిప్రోత్సాహమున సశ్శజ్ఞానతీర్థలకాలమునాడు ౧౮౨౬ శకమున మళఖేడ యను గ్రామమందు 'మధ్వసిద్ధాంతాభివృద్ధికారిణీపథ' అను సంస్థ యేర్పడెను. మధ్వసిద్ధాంతాభివృద్ధి, తత్త్వచారము, తదధ్యేతల పోషణము ముఖ్యలక్ష్యముగాగల యాసంస్థకుస్వాములవారు నాల్గులక్షలరూప్యములుమూలధనముగా నొసంగిపోషించిరి. భారతదేశమంతయు సంచరించి స్వాములవారు వెక్కువద్వత్సమావేశములు గావించిరి.

౧. కాశి ఇందూ శివకుమారి శాస్త్రియనువారు ప్రముఖులు. (191౩)

౨. చిక్కోడి బాలగంగాధరతిలక్ రచించిన గీతారహస్యముపైన విచారసభ. (1917)
౩. పద్మపురాణస్థమగు అద్వైతవిమర్శనపూర్వకమగు శ్లోకములు ప్రక్షిప్తములు కావనియు, గ్రంథస్థవిషయమేయనియు నిర్ణయింపబడినది.
౪. ధారవాడ-విద్యాధీశకృత దినత్రియ నిర్ణాయక విషయమైన జ్యోతిశ్శాస్త్రప్రసంగము. (1928)
౫. మైసూరు ఇందు విరూపాక్షశాస్త్రీలవారు ప్రముఖులు, స్వాములవా రీ నగరమందు గీతోపన్యాసములు విరివిగా నొసంగిరి.
౬. తిరుచా రామసుబ్బశాస్త్రీగారిచే రచింపబడిన చం నూరు } ద్రికాఖండనమును విమర్శించు స్వాముల పద్మావతీ } వారు చంద్రికాఖండన మొనరించిరి. రామ క్షేత్రము } సుబ్బశాస్త్రీగారు సభకు రానందున పండిత సమక్షమున 'చంద్రికామండనోత్సవము' జరిపించిరి.
౭. కుంభ } ఇందు అనంతకృష్ణశాస్త్రీగారు, దండపాణి కోణము } శాస్త్రీగారు ప్రముఖులు. ౨౦రోజులు సభలు నడిచినవి. ముఖ్యముగా గీతలోని క్షేత్రజ్ఞ విచారముపై వాదోపవాదములు జరిగినవి.
౮. మధుర ఇందు సుబ్రహ్మణ్యశాస్త్రీగారు ప్రముఖులు.
౯. గయ పిష్టపశునిర్ణాయకమగుసభ జరిగెను.

౧౦. విజయ } ఇందు శ్రీపాద అష్టీనరసింహ శాస్త్రిగారు,
సగరము } దిందుపూరి నరసింహశాస్త్రిగారు, తాతాసుబ్బ
రాయశాస్త్రిగారు ప్రముఖులు. 'యత్ర హి
ద్వైత మివ భవతి, తత్త్వమసి' వాక్యము
లపై వాదోపవాదములు జరిగినవి.

౧౧. బొంబాయి } ఇందు కనభ జరిగెను.

పై సభలన్నిటియందు ద్వైతమతప్రకాశస్వము బహు
విధములుగా స్వాములవారిచే నిర్ణయింపబడెను. ఈసభల
వృత్తాంతము లన్నియు వేలునేలగా బకటింపబడియున్నవి.

సంస్కృతము, తెలుగు, కన్నడము, తమిళము, మహా
రాష్ట్రము, హిందీ ఈభాషలందు స్వాములవారికి సంపూర్ణ
మైనప్రజ్ఞయుండెను. ఈభాషలం దనర్గళముగా స్వాములవా
రాయా విద్వత్సభలందు ప్రసంగించియుండిరి.

౧ వేదాంతవిచారము సివిల్ కేస 4 వాల్యూములు.

౨ శ్రీమద్భగవద్గీత ప్రతిపదార్థతాత్పర్యసహితవిచారము

౩ శ్రీమద్భగవద్గీతా గీతోపనాసములు ౨ భాగములు.
తత్త్వము

౪ చంద్రికామండనము

౫ మధ్వసిద్ధాంతవిచారము.

ఈ గ్రంథములను స్వాములవారు రచించిరి. మఱియు
దేశభాషలం దనువాదము చేయించి ప్రచారము గావించిరి.
చిత్రభాను చైత్ర శు ౩ రోజున పండరీపురమున సిద్ధిపొందిరి.

౩౯. సత్యప్రజ్ఞతీర్థులు ౧౮౬౩-౧౮౬౫.

వీరి పూర్వాశ్రమనామము పాండురంగే జయరాయా చార్యులుగారు. చక్కని శాస్త్రజ్ఞానము, తదుచితమైన ప్రవ ర్తనముగల్గి ఉత్తరాదిమరమును బాలించిరి. తారణ చైత్ర శు ౨ రోజున రాయచూరు సమీపమున ఆత్మకూరులో సిద్ధి పొందిరి.

౪౦. సత్యాభిజ్ఞతీర్థులు. ౧౮౬౫-౧౮౬౭

వీరి పూర్వాశ్రమనామము కోసునూరు వెంకన్నా చార్యులుగారు. బాల్యవయస్సుననే యత్యాశ్రమమును స్వీక రించిరి. పాండిత్యమున, అచారవిషయమున శోభించిరి. సర్వ జిత్తు పుష్ప బ౨ రోజునరాబీబెన్నూరులో సిద్ధిపొందిరి.

మధ్యాచార్యులనుండి అవిచ్ఛిన్నముగా నేర్పడిన ఉత్తరాదిగురుమండలము సద్వైష్ణవుల ననేకులను దరింపజేసి యున్నారు.



శ్రీనివాస ముద్రాణాయము, రాజమహేంద్రవరము.

